

Συμπλήρωμα Μηναίου
ΤΗΙ ΙΒ' ΙΟΥΛΙΟΥ

Μνήμη τοῦ Ὁσίου Πατρὸς ἡμῶν Παΐσιου
τοῦ Ἀγιορείτου

ΟΡΘΡΟΣ

ΧΟΡΟΣ

Ἦχος πλ. α'.

Θεὸς Κύριος καὶ ἐπέφανεν ἡμῖν.
Εὐλογημένος ὁ ἐρχόμενος ἐν ὀνόματι
Κυρίου.

Στίχ. α'. Ἐξομολογεῖσθε τῷ Κυρίῳ καὶ
ἐπικαλεῖσθε τὸ ὄνομα τὸ ἅγιον αὐτοῦ.

ἢ Ἐξομολογεῖσθε τῷ Κυρίῳ, ὅτι ἀγαθός,
ὅτι εἰς τὸν αἰῶνα τὸ ἔλεος αὐτοῦ.

Στίχ. β'. Πάντα τὰ ἔθνη ἐκύκλωσάν με,
καὶ τῷ ὀνόματι Κυρίου ἡμνάνην αὐτούς.

Στίχ. γ'. Παρὰ Κυρίου ἐγένετο αὕτη καὶ
ἔστι θαυμαστή ἐν ὀφθαλμοῖς ἡμῶν.

Ἀπολυτίκιον.

Συμπλήρωμα Μηναίου ---

Ἦχος πλ. α'. Τὸν συνάναρχον Λόγον.

Τῆς ἐνθέου ἀγάπης τὸ πῦρ δεξάμενος,
* ὑπερβαλλούση ἀσκήσει ἐδόθης ὅλος
Θεῷ * καὶ παράκλησις πολλῶν ἀνθρώπων
γέγονας, * λόγοις θείοις νουθετῶν,
προσευχαῖς θαυματουργῶν, Παῖσιε
θεοφόρε * καὶ νῦν πρεσβεύεις ἀπαύστως
ὑπὲρ παντὸς τοῦ κόσμου, Ὅσιε.

Δόξα. **Τὸ αὐτό.**

Τῆς ἐνθέου ἀγάπης τὸ πῦρ δεξάμενος,
* ὑπερβαλλούση ἀσκήσει ἐδόθης ὅλος
Θεῷ * καὶ παράκλησις πολλῶν ἀνθρώπων
γέγονας, * λόγοις θείοις νουθετῶν,
προσευχαῖς θαυματουργῶν, Παῖσιε
θεοφόρε * καὶ νῦν πρεσβεύεις ἀπαύστως
ὑπὲρ παντὸς τοῦ κόσμου, Ὅσιε.

Τῆς Ὀκτωήχου ---

Καὶ νῦν. **Θεοτοκίον.**

Ἦχος πλ. α'. Τὸν συνάναρχον Λόγον.

Χαῖρε πύλη Κυρίου ἡ ἀδιόδευτος, χαῖρε
τεῖχος καὶ σκέπη τῶν προστρεχόντων εἰς
σέ, χαῖρε ἀχείμαστε λιμὴν καὶ Ἀπειρόγαμε,
ἡ τεκοῦσα ἐν σαρκὶ τὸν Ποιητὴν σου καὶ
Θεόν, πρεσβεύουσα μὴ ἐλλείπης, ὑπὲρ τῶν
ἀνυμνούντων, καὶ προσκυνούντων τὸν
Τόκον σου.

Ἀναγινώσκεται τὸ οἰκεῖον Κάθισμα τοῦ
Ψαλτηρίου, ἥτοι Κάθισμα 19. Μεθ' ὃ ἡ μικρὰ Συναπτὴ.

ΙΕΡΕΥΣ

Ἔτι καὶ ἔτι ἐν εἰρήνῃ τοῦ Κυρίου
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,
ὑπερευλογημένης, ἐνδόξου Δεσποίνης
ἡμῶν Θεοτόκου καὶ ἀειπαρθένου Μαρίας
μετὰ πάντων τῶν Ἀγίων μνημονεύσαντες,
ἑαυτοὺς καὶ ἀλλήλους καὶ πᾶσαν τὴν ζωὴν
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι σὸν τὸ κράτος καὶ σοῦ ἐστὶν
ἡ βασιλεία καὶ ἡ δύναμις καὶ ἡ δόξα,
τοῦ Πατρὸς καὶ τοῦ Υἱοῦ καὶ τοῦ Ἁγίου
Πνεύματος, νῦν καὶ αἰεὶ εἰς τοὺς αἰῶνας τῶν
αἰώνων.

(Ἀμήν.)

ΧΟΡΟΣ

Κάθισμα Α'.

Συμπλήρωμα Μηναίου ---

Ἦχος α'. Τὸν τάφον σου Σωτήρ.

Ζωὴν ἀγγελικὴν, ὡς οἱ πάλαι Πατέρες,
* ἐν Ἄθῳ καὶ Σινᾷ καὶ Στομίῳ διήλθες, *
Παῖσιε ὅσιε, καὶ τοὺς πάντας προέτρεψας *

ἔργοις λόγοις τε καταφρονεῖν τῶν ματαίων,
* μόνης δὲ ψυχῆς ἐπιμελεῖσθαι ἀπαύστως· *
ὑπάρχει γὰρ ἀθάνατος.

Δόξα.

Ἦχος α΄. Τὸν τάφον σου Σωτήρ.

Τὴν θείαν σου λαμπρῶς ἑορτάζοντες
μνήμην, * κυκλοῦμεν εὐλαβῶς τὸν σὸν
πάνσεπτον τάφον, * πατὴρ ἡμῶν Παῖσι,
εὐγνωμόνως συμπλέκοντες * ἄνθη εὖοσμα
τῶν ἱερῶν ἐγκωμίων· * ταῦτα πρόσδεξαι καὶ
τὰς ἡμῶν ἱκεσίας * Θεῷ διαβίβασον.

Καὶ νῦν. **Θεοτοκίον.**

Ἦχος α΄. Τὸν τάφον σου Σωτήρ.

Μαρία, καθαρὸν ὁ Δεσπότης δοχεῖον
* εὐρών σε ἐπὶ γῆς, οὐρανῶν Πλατυτέραν
* ἀνέδειξέ σε, Πάναγνε, ἐν γαστρί σου
σαρκούμενος· * ὅθεν πλάτυνον ἡμῶν τὸ
στόμα καὶ πλησον * σῆς αἰνέσεως, ὅπως τὰ
σὰ μεγαλεῖα * δοξάζωμεν, Δέσποινα.

*Ἀναγινώσκεται τὸ οἰκεῖον Κάθισμα τοῦ
Ψαλτηρίου, ἥτοι Κάθισμα 20. Μεθ' ὃ ἡ μικρὰ Συναπτή.*

ΙΕΡΕΥΣ

Ἔτι καὶ ἔτι ἐν εἰρήνῃ τοῦ Κυρίου
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,
ὑπερευλογημένης, ἐνδόξου Δεσποίνης ἡμῶν
Θεοτόκου καὶ ἀειπαρθένου Μαρίας μετὰ
πάντων τῶν Ἀγίων μνημονεύσαντες, ἑαυτοὺς
καὶ ἀλλήλους καὶ πᾶσαν τὴν ζωὴν ἡμῶν
Χριστῷ τῷ Θεῷ παραθώμεθα.

(Σοί, Κύριε.)

ΙΕΡΕΥΣ

Ὅτι ἀγαθὸς καὶ φιλόανθρωπος Θεὸς
ὑπάρχεις καὶ σοὶ τὴν δόξαν ἀναπέμπομεν, τῷ
Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν
καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

ΧΟΡΟΣ

Κάθισμα Β΄.

Τοῦ Μηναίου ---

Ἦχος δ΄. Κατεπλάγη Ἰωσήφ.

Ἀδιάλειπτος εὐχή, φύσεως βία διαρκῆς,
* ὑπομονὴ ἐν πειρασμοῖς, εὐχαριστία ἐν
παντὶ * ἡ βιοτὴ σου ὑπῆρξε, θεόφρον Πάτερ·
* ἔσχες γὰρ ὡς πῦρ ἐν τῇ καρδίᾳ σου *
φιλοτιμίαν θαυμαστὴν ἐκπηγάζουσιν * ἐκ
τῆς ἀμέτρου εὐγνώμονος ἀγάπης * πρὸς τὸν
Δεσπότην καὶ Κύριον, * δι' ὃν καὶ θνήσκειν
σφοδρῶς ἐπόθεις * καθ' ἐκάστην ἡμέραν.

Δόξα.

Ἦχος δ΄. Κατεπλάγη Ἰωσήφ.

Συμπαθέστατος πατὴρ, σύμβουλος
ὄντως ἀπλανῆς, * πλανωμένων παιδευτῆς
καὶ τῶν πλανώντων ἐλεγκτῆς * γέγονας,
Πάτερ, παρέχων ἐνὶ ἐκάστῳ * ἵαμα ψυχῆς τὸ
προσφορώτερον, * μετρῶν ἐν τῷ ζυγῷ τῆς
διακρίσεως· ἐκ τῆς θεοσυνέτου σου καρδίας
* ὁμοῦ γὰρ ἔβλυζον, Ἄγιε, * ἡ στοργικὴ
σου φιλαδελφία * καὶ ἡ φιλεὺσπλαγχνος
παιδαγωγία.

Καὶ νῦν.

Ἦχος δ΄. Κατεπλάγη Ἰωσήφ.

Μεγαλεῖα ἀληθῶς ὁ πάντων Πλάστης
καὶ Θεὸς * σοὶ ἐποίησεν, Ἀγνή, διὸ ἰκέτευε
Αὐτὸν * τοῦ μεγαλῦναι τὸ ἔλεος ἐπὶ πάντα,
* ὅπως ἐν χαρᾷ ἀπαύστως ψάλλωμεν· *
Ἄξιόν ἐστι μακαρίζειν σε, * τὴν Χερουβεὶμ
καὶ Σεραφεὶμ ὑπερτέραν, * ὡς Μητέρα

υπάρχουσιν * τοῦ ἐν ὑψίστοις Θεοῦ καὶ
Κτίστου * καὶ Σωτῆρος τοῦ κόσμου.

Ὁ Πολυέλεος.

Ψαλμὸς ΡΛΔ' (134).

Ψαλμὸς ΡΛΕ' (135).

Ἐκλογή

Ἐκλογή εἰς Ὅσιους

Τῆς δεήσεώς μου. Ἀλληλούϊα.

1. Ὑπομένων ὑπέμεινα τὸν Κύριον καὶ
προσέσχε μοι, καὶ εἰσήκουσε τῆς δεήσεώς
μου. Ἀλληλούϊα. (39:2)

2. Καὶ ἔστησεν ἐπὶ πέτρᾳ τοὺς πόδας
μου, καὶ κατηύθυνε τὰ διαβήματά μου.
Ἀλληλούϊα. (39:3)

3. Ἴδου ἐμάκρυνα φυγαδεύων καὶ
ἠὺλίσθην ἐν τῇ ἐρήμῳ. Ἀλληλούϊα. (54:8)

4. Ἠγρύπνησα, καὶ ἐγενόμην
ὥς στρουθίον μονάζον ἐπὶ δώματος.
Ἀλληλούϊα. (101:8)

5. Ἐγενήθη τὰ δάκρυά μου ἐμοὶ ἄρτος,
ἡμέρας καὶ νυκτός. Ἀλληλούϊα. (41:4)

6. Τὰ γόνατά μου ἠσθένησαν ἀπὸ
νηστείας, καὶ ἡ σὰρξ μου ἠλλοιώθη δι'
ἔλαιον. Ἀλληλούϊα. (108:24)

7. Λούσω καθ' ἐκάστην νύκτα τὴν
κλίνην μου, ἐν δάκρυσί μου τὴν στρωμνὴν
μου βρέξω. Ἀλληλούϊα. (6:7)

8. Ἐπλήγην ὥσεί χόρτος, καὶ ἐξηράνθη ἡ
καρδία μου. Ἀλληλούϊα. (101:5)

9. Ὅτι ἐπελαθόμην, τοῦ φαγεῖν τὸν
ἄρτον μου. Ἀλληλούϊα. (101:5)

10. Ἀπὸ φωνῆς τοῦ στεναγμοῦ μου,
ἐκολλήθη τὸ ὅστούν μου τῇ σαρκί μου.
Ἀλληλούϊα. (101:6)

11. Διὰ τοὺς λόγους τῶν χειλέων σου,
ἐγὼ ἐφύλαξα ὁδοὺς σκληράς. Ἀλληλούϊα.
(16:4)

12. Ἐδίψησέ σε ἡ ψυχὴ μου, ποσαπλῶς
σοι ἡ σὰρξ μου, ἐν γῇ ἐρήμῳ καὶ ἀβάτῳ καὶ
ἀνύδρῳ. Ἀλληλούϊα. (62:2)

13. Ἐξέλιπον οἱ ὀφθαλμοί μου, ἀπὸ τοῦ
ἐλπίζειν με ἐπὶ τὸν Θεόν μου. Ἀλληλούϊα.
(68:4)

14. Πλεονάκεις ἐπολέμησάν με ἐκ
νεότητός μου. Ἀλληλούϊα. (128:1)

15. Ἐγὼ δὲ ἐν τῷ αὐτοῦς παρενοχλεῖν
μοι, ἐνεδύομην σάκκον, καὶ ἐταπείνουν ἐν
νηστεία τὴν ψυχὴν μου. Ἀλληλούϊα. (34:13)

16. Καὶ γινώτε, ὅτι ἐθαυμάστωσε Κύριος
τὸν ὅσιον αὐτοῦ. Ἀλληλούϊα. (4:4)

17. Ὅτι Κύριος ἀγαπᾷ κρίσιν, καὶ
οὐκ ἐγκαταλείψει τοὺς ὁσίους αὐτοῦ.
Ἀλληλούϊα. (36:28)

18. Φυλάσσει Κύριος τὰς ψυχὰς τῶν
οσίων αὐτοῦ. Ἀλληλούϊα. (96:10)

19. Καυχῆσονται ὅσοι ἐν δόξῃ, καὶ
ἀγαλλιάσονται ἐπὶ τῶν κοιτῶν αὐτῶν.
Ἀλληλούϊα. (149:5)

20. Τίμιος ἐναντίον Κυρίου ὁ θάνατος
τῶν οσίων αὐτοῦ. Ἀλληλούϊα. (115:5)

21. Ἡ αἵνεσις αὐτοῦ ἐν ἐκκλησίᾳ οσίων.
Ἀλληλούϊα. (149:1)

22. Ψάλατε τῷ Κυρίῳ, οἱ ὅσοι αὐτοῦ,
καὶ ἐξομολογεῖσθε τῇ μνήμῃ τῆς ἀγιωσύνης
αὐτοῦ. Ἀλληλούϊα. (29:5)

Δόξα. **Τριαδικόν.**

Ἦχος α'.

Τὸν Πατέρα προσκυνήσωμεν, καὶ τὸν
Υἱὸν δοξολογήσωμεν, καὶ τὸ Πανάγιον
ὁμοῦ, πάντες Πνεῦμα ἀνυμνήσωμεν,
κράζοντες καὶ λέγοντες· Παναγία Τριάς,
σῶσον πάντας ἡμᾶς.

Καὶ νῦν. **Θεοτοκίον.**

Ἦχος α'.

Τὴν Μητέρα σου προσάγει σοι,
εἰς ἰκεσίαν ὁ λαός σου Χριστέ· ταῖς
παρακλήσεσιν αὐτῆς, τοὺς οἰκτιρμοὺς σου
δὸς ἡμῖν Ἀγαθέ, ἵνα σε δοξάζωμεν, τὴν
ἐλπίδα τῶν ψυχῶν ἡμῶν.

ΙΕΡΕΥΣ

Ἔτι καὶ ἔτι ἐν εἰρήνῃ τοῦ Κυρίου
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,
ὑπερευλογημένης, ἐνδόξου Δεσποίνης
ἡμῶν Θεοτόκου καὶ ἀειπαρθένου Μαρίας
μετὰ πάντων τῶν Ἁγίων μνημονεύσαντες,
ἑαυτοὺς καὶ ἀλλήλους καὶ πᾶσαν τὴν ζωὴν
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι ἡυλόγηταί σου τὸ ὄνομα, καὶ
δεδοξασταί σου ἡ βασιλεία, τοῦ Πατρὸς καὶ
τοῦ Υἱοῦ καὶ τοῦ Ἁγίου Πνεύματος, νῦν καὶ
ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

ΧΟΡΟΣ

Κάθισμα Γ'.

Τοῦ Μηναίου ---

Ἦχος γ'. Τὴν ὠραιότητα.

Τὸ πῦρ τοῦ ζήλου σου καὶ τοὺς ἀγῶνάς
σου * τίς οἶδεν, Ὅσιε; ἢ τῆς ἀγάπης σου
* τοὺς ἀειρόντους ποταμοὺς τίς δύναται
ἐκμετρηῆσαι; * καθ' ἡμέραν ἔθνησκες, ῥῶσιν
δίδων τοῖς κάμνουσιν· εἰ δὲ καὶ ἡδύνασο,
τὴν καρδίαν σου ἔδωκας ἄν, μιμούμενος
Χριστοῦ τὴν εὐσπλαγχνίαν, τοῦ ὑπὲρ
πάντων κενωθέντος.

Δόξα.

Ἦχος γ'. Τὴν ὠραιότητα.

Θεῖαν ἀνάβασιν διατιθέμενος, * ἀπὸ τῆς
πράξεως, Ὅσιε, ἔφθασας * εἰς καθαρότητα
ψυχῆς καὶ δύναμιν θεωρίας· * ὅθεν ἡμῖν
ἔδωκας ἀρετῆς, Πάτερ, κλίμακα, * ὡς
βαθμίδας ἔχουσιν τοὺς θεοσόφους λόγους
σου, * δι' ὧν ἀπὸ βυθοῦ ἐμπαθείας * εἰς ὕψος
ἀπαθείας ἀνερχόμεθα.

Καὶ νῦν.

Ἦχος γ'. Τὴν ὠραιότητα.

Τί σε καλέσωμεν, Μῆτερ Ἀνύμφευτε;
* Ἀγγέλων Δέσποιναν, κόσμου μεσίτριαν,
* θείων χαρίτων θησαυρόν, ἀλάβαστρον
θείου μύρου, * βάτον ἀκατάφλεκτον,
στάμνον μάννα βαστάζουσιν, * κλίμακα
μετάγουσαν ἀπὸ γῆς πρὸς οὐράνια, * καὶ
σκέπην οὐρανῶν πλατυτέραν, * σκέπουνσαν
ἡμᾶς καὶ διασώζουσιν.

Ἀντίφωνον Α'.

Ἦχος δ'.

Ἐκ νεότητός μου πολλὰ πολεμεῖ με
πάθη, ἀλλ' αὐτὸς ἀντιλαβοῦ, καὶ σῶσον
Σωτήρ μου. (δὶς)

Οἱ μισοῦντες Σιών, αἰσχύνθητε ἀπὸ τοῦ Κυρίου· ὡς χόρτος γάρ, πυρὶ ἔσεσθε ἀπεξηραμμένοι. (δῖς)

Δόξα.

Ἀγίῳ Πνεύματι πᾶσα ψυχὴ ζωοῦται, καὶ καθάρσει ὑψοῦται λαμπρύνεται, τῇ τριαδικῇ Μονάδι ἱεροκρυφίως.

Καὶ νῦν.

Ἀγίῳ Πνεύματι, ἀναβλύζει τὰ τῆς χάριτος ῥεῖθρα, ἀρδεύοντα, ἅπασαν τὴν κτίσιν πρὸς ζωογονίαν.

Προκείμενον. Ψαλμὸς 115.

Τίμιος ἐναντίον Κυρίου ὁ θάνατος τοῦ ὁσίου αὐτοῦ. (δῖς)

Στίχ. *Τί ἀνταποδώσωμεν τῷ Κυρίῳ περὶ πάντων, ὧν ἀνταπέδωκεν ἡμῖν;*

Τίμιος ἐναντίον Κυρίου ὁ θάνατος τοῦ ὁσίου αὐτοῦ.

ΔΙΑΚΟΝΟΣ

Τοῦ Κυρίου δεηθῶμεν.

(Κύριε, ἐλέησον.)

ΙΕΡΕΥΣ

Ὅτι Ἅγιος εἶ ὁ Θεὸς ἡμῶν, καὶ ἐν ἁγίοις ἐπαναπαύῃ, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

ΧΟΡΟΣ

Ἀμήν.

Ἦχος β'.

Πᾶσα πνοὴ αἰνεσάτω τὸν Κύριον. (δῖς)
Αἰνεσάτω πνοὴ πᾶσα τὸν Κύριον.

ΔΙΑΚΟΝΟΣ

Καὶ ὑπὲρ τοῦ καταξιωθῆναι ἡμᾶς τῆς ἀκροάσεως τοῦ ἁγίου Εὐαγγελίου, Κύριον τὸν Θεὸν ἡμῶν ἱκετεύσωμεν.

(Κύριε, ἐλέησον. Κύριε, ἐλέησον. Κύριε, ἐλέησον.)

ΔΙΑΚΟΝΟΣ

Σοφία. Ὁρθοί. Ακούσωμεν τοῦ ἁγίου Εὐαγγελίου.

ΙΕΡΕΥΣ

Εἰρήνῃ πᾶσι.

(Καὶ τῷ πνεύματί σου.)

ΙΕΡΕΥΣ

Ἐκ τοῦ κατὰ Ματθαῖον ἁγίου Εὐαγγελίου τὸ ἀνάγνωσμα.

ΔΙΑΚΟΝΟΣ

Πρόσχωμεν.

(Δόξα σοι, Κύριε, δόξα σοι.)

ΙΕΡΕΥΣ (ἀπὸ τῆς Ὁραίας πύλης)

ια' 27 - 30

Εἶπεν ὁ Κύριος τοῖς ἑαυτοῦ Μαθηταῖς· Πάντα μοι παρεδόθη ὑπὸ τοῦ πατρὸς μου· καὶ οὐδεὶς ἐπιγινώσκει τὸν υἱὸν εἰ μὴ ὁ πατήρ, οὐδὲ τὸν πατέρα τις ἐπιγινώσκει εἰ μὴ ὁ υἱὸς καὶ ὃ ἐὰν βούληται ὁ υἱὸς ἀποκαλύψαι. Δεῦτε πρὸς με πάντες οἱ κοπιῶντες καὶ πεφορτισμένοι, κἀγὼ ἀναπαύσω ὑμᾶς. ἄρατε τὸν ζυγὸν μου ἐφ' ὑμᾶς καὶ μάθετε ἀπ' ἐμοῦ, ὅτι πρᾶός εἰμι καὶ ταπεινὸς τῇ καρδίᾳ, καὶ εὐρήσετε ἀνάπausιν ταῖς ψυχαῖς ὑμῶν· ὁ γὰρ ζυγός μου χρηστός καὶ τὸ φορτίον μου ἐλαφρόν ἐστιν.

(Δόξα σοι, Κύριε, δόξα σοι.)

ΑΝΑΓΝΩΣΤΗΣ

Ψαλμὸς Ν' (50).

Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου. Ἐπὶ πλεῖον πλύνόν με ἀπὸ τῆς ἀνομίας μου, καὶ ἀπὸ τῆς ἁμαρτίας μου καθάρισόν με. Ὅτι τὴν ἀνομίαν μου ἐγὼ γινώσκω, καὶ ἡ ἁμαρτία μου ἐνώπιόν μου ἐστὶ διὰ παντός. Σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῇς ἐν τοῖς λόγοις σου, καὶ νικήσης ἐν τῷ κρίνεσθαί σε. Ἴδου γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου. Ἴδου γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι. Ραντιεῖς με ὕσσωψ, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι. Ἀκουτιεῖς μοι ἀγαλλίασιν καὶ εὐφροσύνην· ἀγαλλιάσονται ὅστέα τεταπεινωμένα. Ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον. Καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου. Μὴ ἀπορρίψης με ἀπὸ τοῦ προσώπου σου καὶ το Πνεῦμά σου τὸ ἅγιον μὴ ἀντανέλης ἀπ' ἐμοῦ. Ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριζόν με. Διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι. Ρῦσαί με ἐξ αἰμάτων, ὁ Θεός, ὁ Θεὸς τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου. Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου. Ὅτι εἰ ἠθέλησας θυσίαν, ἔδωκα ἄν· ὀλοκαυτώματα οὐκ εὐδοκήσεις. Θυσία τῷ Θεῷ πνεῦμα συντετριμμένον, καρδίαν

συντετριμμένην καὶ τεταπεινωμένην ὁ Θεὸς οὐκ ἐξουδενώσει. Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ. Τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα. Τότε ἀνοίσουσιν ἐπὶ τὸ θυσιαστήριόν σου μόσχους.

Συμπλήρωμα Μηναίου ---

ΧΟΡΟΣ

Δόξα. **Ἦχος β'.**

Ταῖς τοῦ σου Ὁσίου πρεσβείαις, Ἐλεῆμον, ἐξάλειψον τὰ πλήθη τῶν ἐμῶν ἐγκλημάτων.

Καὶ νῦν.

Ταῖς τῆς Θεοτόκου πρεσβείαις, Ἐλεῆμον, ἐξάλειψον τὰ πλήθη τῶν ἐμῶν ἐγκλημάτων.

Ἰδιόμελον. Ἦχος πλ. β'.

Στίχ. Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

Δεῦτε πιστοί, τῆς Παῖσιου τραπέζης ἐνθέως μετάσχωμεν· ἰδου γὰρ ὁ πατὴρ ἡμῶν Παῖσιος ὁ νέος, τοῦ παλαιοῦ ὁμότροπος φανεῖς, συγκαλεῖται ἡμᾶς πρὸς ἐστίαις πνευματικῇ· δεῦτε, ἅπαντες, εὐφρανθῶμεν τοῖς καρποῖς τῶν καμάτων, τοῖς μελιρρύτοις λόγοις, καὶ τοῖς νάμασι τῶν θαυμάτων αὐτοῦ, ὡς παρόντα δὲ ὀρῶντες τὸν ἡμέτερον προστάτην, αὐτὸν ἱκετεύσωμεν· Ὅσιε Πάτερ, πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

ΔΙΑΚΟΝΟΣ

Σῶσον ὁ Θεὸς τὸν λαόν σου καὶ εὐλόγησον τὴν κληρονομίαν σου· ἐπίσκεψαι τὸν κόσμον σου ἐν ἐλέει καὶ οἰκτιρμοῖς· ὕψωσον κέρας Χριστιανῶν ὀρθοδόξων καὶ κατάπεμψον ἐφ' ἡμᾶς τὰ ἐλέη σου τὰ πλούσια· πρεσβείαις τῆς παναχράντου

Δεσποίνης ἡμῶν Θεοτόκου καὶ ἀειπαρθένου
Μαρίας, δυνάμει τοῦ τιμίου καὶ ζωοποιοῦ
Σταυροῦ, προστασίαις τῶν τιμίων
ἐπουρανίων Δυνάμεων ἀσωμάτων,
ἱκεσίαις τοῦ τιμίου ἐνδόξου Προφήτου
Προδρόμου καὶ Βαπτιστοῦ Ἰωάννου,
τῶν ἁγίων ἐνδόξων καὶ πανευφήμων
Ἀποστόλων, τῶν ἐν ἁγίοις Πατέρων ἡμῶν
μεγάλων Ἱεραρχῶν καὶ οἰκουμενικῶν
Διδασκάλων, Βασιλείου τοῦ Μεγάλου,
Γρηγορίου τοῦ Θεολόγου καὶ Ἰωάννου
τοῦ Χρυσοστόμου, Ἀθανασίου, Κυρίλλου
καὶ Ἰωάννου τοῦ Ἐλεήμονος Πατριαρχῶν
Ἀλεξανδρίας· Νικολάου τοῦ ἐν Μύροις,
Σπυρίδωνος Τριμυθοῦντος καὶ Νεκταρίου
Πενταπόλεως τῶν θαυματουργῶν·
τῶν ἁγίων ἐνδόξων Μεγαλομαρτύρων
Γεωργίου τοῦ Τροπαιοφόρου, Δημητρίου
τοῦ Μυροβλήτου, Θεοδώρου τοῦ Τήρωνος,
Θεοδώρου τοῦ Στρατηλάτου, Μηνᾶ
τοῦ θαυματουργοῦ· τῶν Ἱερομαρτύρων
Χαραλάμπους καὶ Ἐλευθερίου, τῆς
ἁγίας ἐνδόξου Μεγαλομάρτυρος καὶ
πανευφήμου Εὐφημίας· τῶν ἁγίων ἐνδόξων
Μαρτύρων Θέκλας, Βαρβάρας, Ἀναστασίας,
Αἰκατερίνης, Κυριακῆς, Φωτεινῆς, Μαρίνης,
Παρασκευῆς καὶ Εἰρήνης· τῶν ὁσίων
καὶ Θεοφόρων Πατέρων ἡμῶν· (τοῦ
Ἁγίου τοῦ Ναοῦ)· τῶν ἁγίων καὶ δικαίων
Θεοπατόρων Ἰωακείμ καὶ Ἄννης, τοῦ Ὁσίου
καὶ Θεοφόρου Πατρὸς ἡμῶν Παΐσιου τοῦ
Ἀγιορείτου, οὗ καὶ τὴν μνήμην ἐπιτελοῦμεν·
καὶ πάντων σου τῶν Ἀγίων. Ἰκετεύομέν
σε, μόνη πολυέλεε Κύριε, ἐπάκουσον ἡμῶν
τῶν ἁμαρτωλῶν δεομένων σου καὶ ἐλέησον
ἡμᾶς.

ΧΟΡΟΣ

Κύριε, ἐλέησον. (ιβ')

ΙΕΡΕΥΣ

Ἐλέει καὶ οἰκτιρμοῖς καὶ φιλανθρωπία
τοῦ μονογενοῦς σου Υἱοῦ, μεθ' οὗ εὐλογητὸς
εἶ, σὺν τῷ παναγίῳ καὶ ἀγαθῷ καὶ ζωοποιῷ

σου Πνεύματι, νῦν καὶ ἀεὶ καὶ εἰς τοὺς
αἰῶνας τῶν αἰώνων.

(Ἀμὴν.)

Τοῦ Ὁρολογίου ---

ΧΟΡΟΣ

Κανὼν τῆς Θεοτόκου.

Ὡδὴ α'. Ἦχος πλ. δ'. Ὁ Εἰρμός.

Υἱοῦ δυνάμει διδοεύσας ὥσει ξηρὰν, καὶ
τὴν αἰγυπτίαν, μοχθηρίαν διαφυγών, ὁ
Ἰσραηλῆτης ἀνεβόα· Τῷ Λυτρωτῇ καὶ Θεῷ
ἡμῶν ἄσωμεν. (δίς)

Υπεραγία Θεοτόκε, σῶσον ἡμᾶς.

Πολλοῖς συνεχόμενος πειρασμοῖς,
πρὸς σέ καταφεύγω, σωτηρίαν ἐπιζητῶν·
ὦ Μῆτερ τοῦ Λόγου καὶ Παρθένε, τῶν
δυσχερῶν καὶ δεινῶν με διάσωσον.

Υπεραγία Θεοτόκε, σῶσον ἡμᾶς.

Παθῶν με ταράττουσι προσβολαί,
πολλῆς ἀθυμίας, ἐμπιπλῶσαί μου τὴν
ψυχὴν, εἰρήνευσον, Κόρη, τῇ γαλήνῃ, τῇ τοῦ
Υἱοῦ καὶ Θεοῦ σου, Πανάμωμε.

Υπεραγία Θεοτόκε, σῶσον ἡμᾶς.

Σωτῆρα τεκοῦσάν σε καὶ Θεόν, δυσωπῶ,
Παρθένε, λυτρωθῆναί με τῶν δεινῶν· σοὶ
γὰρ νῦν προσφεύγων ἀνατείνω, καὶ τὴν
ψυχὴν καὶ τὴν διάνοιαν.

Υπεραγία Θεοτόκε, σῶσον ἡμᾶς.

Νοσοῦντα τὸ σῶμα καὶ τὴν ψυχὴν,
ἐπισκοπῆς θείας, καὶ προνοίας τῆς παρὰ
σοῦ, ἀξίωσον, μόνη Θεομήτορ, ὡς ἀγαθὴ
ἀγαθοῦ τε λοχεύτρια.

Κανὼν τοῦ Ἁγίου.

Συμπλήρωμα Μηναίου ---

Ἦχος πλ. δ'. Ἀρματηλάτην Φαραώ.

Ἄγιε τοῦ Θεοῦ, πρέσβευε ὑπὲρ ἡμῶν.

Πῶς ἐπαξίως ἐν ῥδαῖς ὑμνήσωμεν,
πάτερ Παῖσιε, * τὴν ἀσκητικὴν σου

πολιτείαν, Ὅσιε, * καὶ ποίοις λόγοις
ἄσωμεν τὴν θερμὴν σου ἀγάπην * τὴν μετὰ
πάντων συμπάσχουσιν * καὶ παραμυθίαν
παρέχουσιν;

Ἄγιε τοῦ Θεοῦ, πρέσβευε ὑπὲρ ἡμῶν.

Ἀσκητικῶς ἀπὸ παιδὸς ἐβίωσας
ἀγάπη θεία φλεχθεὶς, * βίοις δὲ Ἁγίων
ἐντρυφῶν ἐσπούδαζες * μιμεῖσθαι μετὰ
ζέσεως τὰ μεγάλα ἐκείνων * καὶ ὑπὲρ
φύσιν παλαισμάτα * καὶ τὴν βιοτὴν τὴν
ἰσάγγελον.

Ἄγιε τοῦ Θεοῦ, πρέσβευε ὑπὲρ ἡμῶν.

Ἰδὼν Χριστὸς πῶς ἀπιστίας κλύδωνα
σοφῶς διέφυγες, * ἔτι παῖς ὑπάρχων,
φιλοτίμῳ πίστει σου, * μέσῳ φωτὸς ἐφάνη
σοι, ἀσφαλῶς βεβαιῶν σοι * ὅτι Αὐτὸς ἡ
ἀνάστασις * καὶ ζωὴ ἐστι τοῖς πιστεύουσι.

Ὑπεραγία Θεοτόκε, σῶσον ἡμᾶς.

Θεοτοκίον.

Σοὶ ἀληθῶς μετὰ Θεὸν ἀνέθηκα πᾶσαν
ἐλπίδα, Ἄγνη, * καὶ σοὶ ἀνατείνων ὅλην μου
τὴν ἔφεσιν, * ἀναβοῶ ἐξ ὅλης μου τῆς ψυχῆς
καὶ ἰσχύος * Πρὸς σωτηρίαν με ἵθουνον, *
Μῆτερ τοῦ Θεοῦ, Παναγία μου.

Ἔτερος. Τοῦ Ἁγίου.

Συμπλήρωμα Μηναίου ---

Ἦχος δ'. *Ἀνοιξω τὸ στόμα μου.*

Ἄγιε τοῦ Θεοῦ, πρέσβευε ὑπὲρ ἡμῶν.

Χαρμόсуна ἄσματα ἄδομεν σήμερον
χαίροντες, * Παῖσιε ὅσιε, τῇ θεία μνήμῃ σου,
* ὡς ἐλάμπρυνας Χριστοῦ τὴν Ἐκκλησίαν
* τῷ φέγγει τῶν ἁθλῶν σου καὶ τῶν
θαυμάτων σου.

Ἄγιε τοῦ Θεοῦ, πρέσβευε ὑπὲρ ἡμῶν.

Ἀγάλλου καὶ χώρευε, Καππαδοκία,
θαυμάζουσα * Θεὸς πῶς ἐδόξασε τῇ καθ'

ἡμᾶς γενεᾷ * ὃν ἐγέννησας, Παῖσιον τὸν
νέον, * ἐν Ἀθῶ ἀσκήσαντα ζέοντι πνεύματι.

Δόξα.

Ἰθύνθηθις στερότάτα πρὸς ἀρετῶν
τελειότητα * ἐκ πρώτων βημάτων σου,
πάτερ Παῖσιε, * καὶ ἡγώνισαι ἐν πᾶσι
φιλοτίμως, * διὸ καὶ ἀπείληφας στέφανον
ἄφθαρτον.

Καὶ νῦν. **Θεοτοκίον.**

Ῥητόρων οὐδέποτε γλῶσσαι
σοφαὶ ἐξιχύσουσι * τὸ μέγα μυστήριον
ἐξερευνῆσαι, Ἄγνη, * πῶς διέμεινας
Παρθένος μετὰ τόκον, * πῶς Μήτηρ τοῦ
Κτίστου σου ἡ δούλη γέγονας.

Ὠδὴ α'. Καταβασία. Ἦχος δ'.

Ἀνοιξω τὸ στόμα μου, καὶ
πληρωθήσεται Πνεύματος, καὶ λόγον
ἐρεύξομαι, τῇ Βασιλίδι Μητρί, καὶ
ὀφθήσομαι, φαιδρῶς πανηγυρίζων, καὶ ἄσω
γηθόμενος, ταύτης τὰ θαύματα.

Τοῦ Ὡρολογίου ---

Κανὼν τῆς Θεοτόκου.

Ὠδὴ γ'. Ἦχος πλ. δ'. Ὁ Εἰρμός.

Οὐρανίας ἀψίδος, ὀροφουργὲ Κύριε, καὶ
τῆς Ἐκκλησίας Δομητορ, σὺ με στερέωσον,
ἐν τῇ ἀγάπῃ τῇ σῇ, τῶν ἐφετῶν ἡ ἀκρότης,
τῶν πιστῶν τὸ στήριγμα, μόνε φιλάνθρωπε.
(δίς)

Ὑπεραγία Θεοτόκε, σῶσον ἡμᾶς.

Προστασίαν καὶ σκέπην, ζωῆς ἐμῆς
τίθημι, Σέ, Θεογεννήτορ, Παρθέने, σὺ με
κυβέρνησον, πρὸς τὸν λιμένα σου, τῶν
ἀγαθῶν ἡ αἰτία, τῶν πιστῶν τὸ στήριγμα,
μόνη πανύμνητε.

Ὑπεραγία Θεοτόκε, σῶσον ἡμᾶς.

Ἰκετεύω, Παρθέने, τὸν ψυχικὸν
τάραχον, καὶ τῆς ἀθυμίας τὴν ζάλην,

διασκεδάσαι μου· σὺ γάρ, Θεόνυμφε, τὸν
ἀρχηγὸν τῆς γαλήνης, τὸν Χριστὸν ἐκύησας,
μόνη πανάχραντε.

Υπεραγία Θεοτόκε, σῶσον ἡμᾶς.

Εὐεργέτην τεκοῦσα, τὸν τῶν καλῶν
αἴτιον, τῆς εὐεργεσίας τὸν πλοῦτον,
παῖσιν ἀνάβλυσον· πάντα γὰρ δύνασαι, ὡς
δυνατὸν ἐν ἰσχύϊ, τὸν Χριστὸν κυήσασα,
Θεομακάριστε.

Υπεραγία Θεοτόκε, σῶσον ἡμᾶς.

Χαλεπαῖς ἀρρώστιάις, καὶ νοσεροῖς
πάθεσιν, ἐξεταζομένῳ, Παρθέने, σύ μοι
βοήθησον· τῶν ἱαμάτων γάρ, ἀνελλιπῇ
σε γινώσκω, θησαυρόν, Πανάμωμε, τὸν
ἀδαπάνητον.

Κανὼν τοῦ Ἁγίου.

Συμπλήρωμα Μηναίου ---

Ἦχος πλ. δ'. Ὁ στερεώσας κατ' ἀρχάς.

Ἄγιε τοῦ Θεοῦ, πρέσβευε ὑπὲρ ἡμῶν.

Ἴδου πεπλήρωται σαφῶς ἡ περὶ σοῦ
προφητεία * τοῦ ἁγίου Ἀρσενίου εἰπόντος
* ὡς ὁμότροπος αὐτοῦ ὀφθήσῃ, ὦ Παῖσιε·
* καὶ νῦν ὡς δύο ἄστρα τὴν Ἐκκλησίαν
φαιδρύνετε.

Ἄγιε τοῦ Θεοῦ, πρέσβευε ὑπὲρ ἡμῶν.

Ὅλος πυρίπνους εἰσλθὼν εἰς κοινοβίου
παλαίστραν, * πῦρ ἐτίθεις τῷ πυρὶ
καθ' ἡμέραν, * ἐν ἰδρώσι κοπιῶν καὶ
δάκρυσιν εὐχόμενος * ὅθεν ἡ θεία Χάρις σὲ
περιέλουσεν ἄνωθεν.

Ἄγιε τοῦ Θεοῦ, πρέσβευε ὑπὲρ ἡμῶν.

Υπερβαλλόντως ὁ σφοδρὸς τῆς
ἡσυχίας ὁ πόθος * σὲ διήγειρε δραμεῖν πρὸς
ἐρήμους· * ἔνθα πίνων διαυγῇ τῆς ἀπαθείας
νάματα, * πηγὴ ἐγένου, Πάτερ, ὕδωρ τὸ ζῶν
ἀναβλύζουσα.

Υπεραγία Θεοτόκε, σῶσον ἡμᾶς.

Θεοτοκίον.

Ἀχραντε Μῆτερ τοῦ Θεοῦ, τῇ σῇ ἀγάπῃ
ἐθέλχθη * ἡ καρδιά τοῦ σεπτοῦ Παϊσίου, *
ὃς προσπίπτων σοι θερμῶς μετ' εὐλαβείας
ἔκραζεν· * Ἡδύτερον οὐκ ἔστι σοῦ τῆς
Μητρὸς τοῦ Κυρίου μου.

Ἔτερος. Τοῦ Ἁγίου.

Συμπλήρωμα Μηναίου ---

Ἦχος δ'. Τοὺς σοὺς ὕμνολόγους.

Ἄγιε τοῦ Θεοῦ, πρέσβευε ὑπὲρ ἡμῶν.

Ὁ ἄσβεστον ζῆλός σου, θεόφρον, * ὁ
μέγας σου ἔρως πρὸς Χριστὸν * ἀπαύστως
σε προέτρεπεν * ἀναβοᾶν τρανότατα· *
Ἔμοι τὸ ζῆν Χριστός ἐστι καὶ μέγα κέρδος ὁ
θάνατος.

Ἄγιε τοῦ Θεοῦ, πρέσβευε ὑπὲρ ἡμῶν.

Ἰσχύϊ Θεοῦ καθωπλισμένος, * ἐπ' ὤμων
σου ἦρας τὸν σταυρὸν * καὶ ἐσταυρώθης,
Ὅσιε, * τῷ κόσμῳ καὶ τοῖς πάθεσι· * διὸ ὁ
ἅπας βίος σου Πάσχα Κυρίου ἐγένετο.

Δόξα.

Σοφίαν τοῦ κόσμου οὐκ ἐκτήσω,
* σοφίαν δὲ ὄντως τοῦ Θεοῦ * ἐδέξω,
θεοδίδακτε, * τῇ καθαρᾷ καρδίᾳ σου, * καὶ
ἔγνων τὰ ἀνέκφραστα καὶ ὑπὲρ φύσιν
μυστήρια.

Καὶ νῦν. **Θεοτοκίον.**

Παρθέने πανύμνητε Μαρία, * ἡ θεία
εἰκὼν σου θαυμαστῶς * εὐφραίνει χεῖλη,
ὄμματα, * καρδίαν καὶ διάνοιαν· * ἦν πίστει
ἀσπαζόμενοι, ἰσχὺν μεγίστην λαμβάνομεν.

Ὠδὴ γ'. Καταβασία. Ἦχος δ'.

Τοὺς σοὺς ὕμνολόγους Θεοτόκε,
ὡς ζῶσα καὶ ἄφθονος πηγὴ, θίᾳσον
συγκροτήσαντας πνευματικόν, στερεώσον·

καὶ ἐν τῇ θείᾳ δόξῃ σου, στεφάνων δόξης
ἀξίωσον.

ΔΙΑΚΟΝΟΣ

Ἐτι καὶ ἔτι ἐν εἰρήνῃ τοῦ Κυρίου
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,
ὑπερευλογημένης, ἐνδόξου Δεσποίνης
ἡμῶν Θεοτόκου καὶ ἀειπαρθένου Μαρίας
μετὰ πάντων τῶν Ἁγίων μνημονεύσαντες,
ἑαυτοὺς καὶ ἀλλήλους καὶ πᾶσαν τὴν ζωὴν
ἡμῶν Χριστῷ τῷ Θεῷ παραθώμεθα.

(Σοί, Κύριε.)

ΙΕΡΕΥΣ

Ὅτι σὺ εἶ ὁ Θεὸς ἡμῶν, καὶ σοὶ τὴν
δόξαν ἀναπέμπομεν, τῷ Πατρὶ καὶ τῷ Υἱῷ
καὶ τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.

(Ἀμήν.)

Mid-Ode Kathisma or Hypakoe

ΧΟΡΟΣ

Κάθισμα.

Συμπλήρωμα Μηναίου ---

Ἦχος πλ. δ'. *Τὴν Σοφίαν καὶ Λόγον.*

Γλυκυτάτῳ τῷ βέλει τῆς θεϊκῆς *
ἀγαπήσεως, Πάτερ, ἐκκεντηθεῖς, * τὸν
κόσμον κατέλιπες καὶ μητρὸς σχέσιν
ἔρριψας * καὶ ἐν ἐρήμῳ ἐκτήσω τὴν θείαν
πρὸς ἅπαντας * γενικὴν ἀγάπην, ἥς
βέλος σε ἔνυττεν, * Ὅσιε, ἀπαύστως πρὸς
ἀνάπαυσιν πάντων· διὸ ἐκ τοῦ αἵματος σῆς
καρδίας ἠλέησας * ἀσθενεῖς, κινδυνεύοντας,
* πενθοῦντας, πλανωμένους, πτωχοὺς, *
ἔτι δὲ τεθνεῶσιν ἔδωκας * ἀναψυχὴν ταῖς
εὐχαῖς σου πρὸς Κύριον.

Δόξα. **Ἔτερον.**

Ἦχος πλ. δ'. *Τὴν Σοφίαν καὶ Λόγον.*

Ὑποκύπτων τῷ βάρει τῶν πειρασμῶν
* καὶ κεντούμενος βέλει τῶν λυπηρῶν, *
ἐξαίφνης σε εὗρηκα ὀξυτάτην ἀντίληψιν,
* ὅτι πρὶν εἶπω Ἅγιε Παῖσιε, πρόφθασον,
* ἐνώπιόν μου ἔστης, ὁ θαῦμα ἐξαίσιον! *
τὸν γὰρ στεναγμόν μου τὸν κρυπτὸν οὐ
παρείδες, * οὐδὲ τῆς καρδίας μου τὴν πικρὰν
θλίψιν, Ὅσιε, * ἀλλ' ὡς δοῦλος φιλότιμος *
τοῦ μόνου φιλανθρώπου Θεοῦ * ἐπεσκέψω
τὴν ἐμὴν ἀσθένειαν, * ἰατροίαν παρέχων
ἀέλπιστον.

Καὶ νῦν. **Θεοτοκίον.**

Ἦχος πλ. δ'. *Τὴν Σοφίαν καὶ Λόγον.*

Ὁρατῶς τῇ εἰκόνι σου παρεστῶς, *
ὥσπερ ζώσῃ παρίσταμαι νοερώς * καὶ πόθῳ
προσπίπτων σοι, εὐλαβεῖα ἀσπάζομαι *
τοὺς τοὺς ἀχράντους πόδας, Παντάνασσα
Δέσποινα, * εὐχαριστίας προσφέρων, ἀνθ'
ᾧνπερ ἀπήλαυσα, * καὶ ἀναβοῶν σοι ἐν
καρδίᾳ σκιρτώσῃ * Μαρία, τὸ πάμφωτον
τοῦ Δεσπότη παλάτιον * σὺ ὑπάρχεις,
Πανάχραντε· * ὅλος γὰρ κατώκησεν ἐν σοὶ
* Θεὸς Λόγος, ἵνα με τὸν ἄνθρωπον * κατὰ
χάριν θεὸν ἀεργάσῃται.

Τοῦ Ὁρολογίου ---

Κανὼν τῆς Θεοτόκου.

Ὠδὴ δ'. **Ἦχος πλ. δ'.** **Ὁ Εἰρμός.**

Εἰσακήκοα Κύριε, τῆς οἰκονομίας σου
τὸ μυστήριον, κατενόησα τὰ ἔργα σου, καὶ
ἐδόξασά σου τὴν θεότητα. (δίς)

ὑπεραγία Θεοτόκε, σῶσον ἡμᾶς.

Τῶν παθῶν μου τὸν τάραχον, ἢ
τὸν κυβερνήτην τεκοῦσα Κύριον, καὶ
τὸν κλύδωνα κατεύνασον, τῶν ἐμῶν
πταισμάτων, Θεονύμφευτε.

Υπεραγία Θεοτόκε, σῶσον ἡμᾶς.

Εὐσπλαγχνίας τὴν ἄβυσσον,
ἐπικαλουμένῳ τῆς σῆς παράσχου μοι, ἢ
τὸν εὐσπλαγχνον κυήσασα, καὶ Σωτῆρα
πάντων, τῶν ὑμνούντων σε.

Υπεραγία Θεοτόκε, σῶσον ἡμᾶς.

Απολαύοντες, Πάναγνε, τῶν σῶν
δωρημάτων εὐχαριστήριον, ἀναμέλπομεν
ἐφύμνιον, οἱ γινώσκοντές σε Θεομήτορα.

Υπεραγία Θεοτόκε, σῶσον ἡμᾶς.

Οἱ ἐλπίδα καὶ στήριγμα, καὶ τῆς
σωτηρίας τεῖχος ἀκράδαντον, κεκτημένοι
σε, Πανύμνητε, δυσχερείας πάσης,
ἐκλυτρούμεθα.

Κανὼν τοῦ Ἁγίου.

Συμπλήρωμα Μηναίου ---

Ἦχος πλ. δ'. Σύ μου ἰσχύς.

Ἄγιε τοῦ Θεοῦ, πρέσβευε ὑπὲρ ἡμῶν.

Σὺ ὡς τρυφὴν πᾶσαν οἰόμενος στέρησιν,
* τὴν νηστείαν ὡς τερπνὴν ἀπόλαυσιν
καὶ πᾶσαν ἄσκησιν ὡς χαράν, * ἐπενόεις
ἄθλους παντοειδεῖς, Πάτερ ὅσιε· * ἐνίκα γὰρ
τοὺς κόπους ὁ πόθος τοῦ Δεσπότη, * Ὅν
ἐζήτεις ὡς μόνον παμπόθητον.

Ἄγιε τοῦ Θεοῦ, πρέσβευε ὑπὲρ ἡμῶν.

Ὡ πῶς ἐν γῇ ἔζης, Παμμακάρε, ὡς
ἄγγελος * καὶ Ἀγγέλους εἶχες βοηθοῦντάς
σοι καὶ τοὺς Ἁγίους συγκοινωνούς! * μεθ'
ῶν νῦν χορεύων ἐν οὐρανίοις σκηνώμασι,
* μὴ παύσῃ, δυσωποῦμεν, πρεσβεύων ὑπὲρ
πάντων * τῶν τιμώντων σε, πάτερ Παῖσιε.

Ἄγιε τοῦ Θεοῦ, πρέσβευε ὑπὲρ ἡμῶν.

Μέσῳ φωτὸς πλήρης γλυκύτητος ὥφθη
σοι * ὁ Δεσπότης, ὃ μεγίστης χάριτος! ὅθεν
ἐβόας ἐξεστηκώς * Πῶς ἐνέπτυσάν Σε,
τοιούτῳ κάλλει κοσμούμενον; * Χιλίους ἔτι

χρόνους εἰ ἔζων ἐν ἀσκήσει, * οὐκ ἂν ἤρκουν
μοι, Σῶτερ, εὐχαριστήσαί Σοι.

Υπεραγία Θεοτόκε, σῶσον ἡμᾶς.

Θεοτοκίον.

Ἐν τῷ Σινᾷ ὥφθης ὡς Μήτηρ
φιλόστοργος * Παῖσιώ τῷ θερμῷ ἱκέτῃ σου,
ὃς καὶ θαυμάζων τὴν σὴν στοργὴν * καὶ τὴν
γλυκυτάτην παραμυθίαν σου, ἔλεγε· * Σὺ
Μήτηρ μου ὑπάρχεις, Θεομήτορ Παρθένε, *
καὶ εἰς σὲ ἐμαυτὸν ἀνατέθηκα.

Ἔτερος. Τοῦ Ἁγίου.

Συμπλήρωμα Μηναίου ---

Ἦχος δ'. Τὴν ἀνεξιχνίαστον.

Ἄγιε τοῦ Θεοῦ, πρέσβευε ὑπὲρ ἡμῶν.

Ἀρόρητον, ὑπέρλαμπρον, ἄπλετον φῶς
* ἔλαμψέ ποτε τῇ Καλύβῃ σου Χάριτος
θείας· * ὅθεν θείῳ φωτισμῷ καταυγασθεῖς,
μακάριε, * ἔνθεα νοήματα ἐβλυσας.

Ἄγιε τοῦ Θεοῦ, πρέσβευε ὑπὲρ ἡμῶν.

Τέκνον ὥσπερ τρέφει πατὴρ στοργικός,
* οὕτω σε ἐφρόντιζε Κύριος ἐν τῇ ἐρήμῳ· *
ἐπιὸρίψας γὰρ Αὐτῷ * ἐλπίδα πᾶσαν, Ὅσιε,
* ὅλως ἀμερίμνως ἐβίωσας.

Δόξα.

Εὐχαριν, γλυκύτατον καὶ προσηνῇ,
* Χριστοῦ εὐωδίαν ἐκχέοντα, Πάτερ, σὲ
ἔγνω * πᾶς ἐρχόμενος πρὸς σε· * καὶ θλίψεις
ἀποθέμενος * ὡς ὑπόπτερος ἀπήρχετο.

Καὶ νῦν. **Θεοτοκίον.**

Ρήμασιν οὐκ ἔστιν ὑμνεῖν σε, Ἄγνη·
* ὅθεν τί προσάξωμεν ἄξιον σοὶ τῇ
Πανσέπτῳ; * πίστιν μόνον ἀληθῇ *
πανευλαβῶς προσφέρομεν, * ἥνπερ μὴ
παρίδῃς, δεόμεθα.

Ὡδὴ δ'. Καταβασία. Ἦχος δ'.

Τὴν ἀνεξιχνίαστον θείαν βουλήν,
τῆς ἐκ τῆς Παρθένου σαρκώσεως, σοῦ
τοῦ Ὑψίστου, ὁ Προφήτης, Ἀββακούμ,
κατανοῶν ἐκραύγαζε· Δόξα τῇ δυνάμει σου
Κύριε.

Τοῦ Ὡρολογίου ---

Κανὼν τῆς Θεοτόκου.

Ὡδὴ ε'. Ἦχος πλ. δ'. Ὁ Εἰρμός.

Φώτισον ἡμᾶς, τοῖς προστάγμασί σου
Κύριε, καὶ τῷ βραχίονί σου τῷ ὑψηλῷ, τὴν
σὴν εἰρήνην, παράσχου ἡμῖν φιλάνθρωπε.
(δίς)

Υπεραγία Θεοτόκε, σῶσον ἡμᾶς.

Ἐμπλησον, Ἀγνή, εὐφροσύνης τὴν
καρδίαν μου, τὴν σὴν ἀκήρατον διδοῦσα
χαράν, τῆς εὐφροσύνης, ἣ γεννήσασα τὸν
αἴτιον.

Υπεραγία Θεοτόκε, σῶσον ἡμᾶς.

Λύτρωσαι ἡμᾶς, ἐκ κινδύνων, Θεοτόκε
Ἀγνή, ἣ αἰωνίαν τεκοῦσα λύτρωσιν, καὶ τὴν
εἰρήνην, τὴν πάντα νοῦν ὑπερέχουσιν.

Υπεραγία Θεοτόκε, σῶσον ἡμᾶς.

Λῦσον τὴν ἀχλύν, τῶν πταισμάτων
μου, Θεόνυμφε, τῷ φωτισμῷ τῆς σῆς
λαμπρότητος, ἣ φῶς τεκοῦσα, τὸ θεῖον καὶ
προαιώνιον.

Υπεραγία Θεοτόκε, σῶσον ἡμᾶς.

Ἰασαι Ἀγνή, τῶν παθῶν μου τὴν
ἀσθένειαν, ἐπισκοπῆς σου ἀξιώσασα, καὶ
τὴν υἰεῖαν, τῇ πρεσβείᾳ σου παράσχου μοι.

Κανὼν τοῦ Ἁγίου.

Συμπλήρωμα Μηναίου ---

Ἦχος πλ. δ'. Ἵνα τί με ἀπάσω.

Ἄγιε τοῦ Θεοῦ, πρέσβευε ὑπὲρ ἡμῶν.

Νικητὴς τῶν δαιμόνων * ὄντως
κραταιότατος ἐδείχθης, Ὅσιε * οὐ γὰρ

ἐπτοήθης * τὰς ἐνέδρας αὐτῶν καὶ τὰ
φόβητρα, * ὅπλον σωτηρίας τὸν τοῦ Χριστοῦ
σταυρὸν κατέχων * καὶ ταπείνωσιν ἔχων ὡς
θώρακα.

Ἄγιε τοῦ Θεοῦ, πρέσβευε ὑπὲρ ἡμῶν.

Τὴν πτωχεύουσιν πλούτω * ἀλλὰ
πλουτοδότιδα, Πάτερ, Καλύβην σου *
αἴγλη οὐρανίῳ * ἐπεσκέψατο αἴφνης ἡ
ἔνδοξος * μάρτυς Εὐφημία, πληροῦσα
θείας εὐφροσύνης * καὶ εἰρήνης πολλῆς τὴν
καρδίαν σου.

Ἄγιε τοῦ Θεοῦ, πρέσβευε ὑπὲρ ἡμῶν.

Ὅλος πῦρ ἐγεγόνεις, * ὅτε τὰς εὐχὰς σου
Κυρίῳ ἀνέπεμπες * ὑπὲρ τῶν τεθνεώτων *
μετὰ πόνου θερμοῦ τε καὶ πίστεως * ὅθεν
σαῖς πρεσβείαις ὁ Πολυέλεος Δεσπότης * ἐκ
πυρὸς αἰωνίου ψυχὰς ἐρρύσατο.

Υπεραγία Θεοτόκε, σῶσον ἡμᾶς.

Θεοτοκίον.

Ὑπὸ σοῦ, Θεομήτορ, * ὁ σεπτὸς Παῖσιος
τροφὴν ἐδέξατο * Ἄγγελος γὰρ τούτῳ *
κεκμηκότι τροφὴν θείαν ἔδωκε, * λέγων· Εἰς
τὴν δόξαν τῆς Παναγίας Θεοτόκου. * Ὡ τῆς
θείας προνοίας σου, Δέσποινα!

Ἔτερος. Τοῦ Ἁγίου.

Συμπλήρωμα Μηναίου ---

Ἦχος δ'. Ἐξέστη τὰ σύμπαντα.

Ἄγιε τοῦ Θεοῦ, πρέσβευε ὑπὲρ ἡμῶν.

Πυρί, Πάτερ ὅσιε, τῶν πειρασμῶν
πυρούμενος, * ὥσπερ ὁ χρυσὸς ἐν τῇ
καμίνῳ * ἐκαθαρίσθης, καὶ διὰ πείρας
μαθὼν * ἐδίδαξας ὅτι ἐν χαρᾷ * θλίψεις οἱ
βαστάζοντες σωτηρίαν εὐρίσκουσιν.

Ἄγιε τοῦ Θεοῦ, πρέσβευε ὑπὲρ ἡμῶν.

Ἀρίστην ὠνόμασας ὡς ἀσφαλῆ
καὶ σύντομον * τὴν τρίβον τῆς

ταπεινοφροσύνης· * καὶ γὰρ ἀσκήσει
ἀναλωθεὶς ὑψηλῇ, * ἔγνωσ ὡς ἀπλοῖς καὶ
ταπεινοῖς * ἄφθονος χαρίζεται ἡ Θεοῦ
Χάρις, Ὅσιε.

Δόξα.

Ἰώμενος, Ὅσιε, νοσήματα τοῦ σώματος,
* νόσων τῆς ψυχῆς ἐπεμελήσω, * εὐστόχοις
λόγοις, ὥσπερ καλὸς ἰατρός, * εἰς φιλοτιμίαν
παραίνων, * πίστιν καὶ μετάνοιαν καὶ πρὸς
βίου διόρθωσιν.

Καὶ νῦν. **Θεοτοκίον.**

Σὺ Εὐὰς ἡ λύτρωσις καὶ τοῦ Ἀδὰμ
ἀνάκλησις * κόσμου τε χαρὰ καὶ σωτηρία·
* ἡ μὲν γὰρ Εὐὰ παρακοῇ πρὸς Θεὸν *
ἀπέκλεισε πύλην τῆς Ἑδέμ, * σὺ δὲ ταύτην
ἥνοιξας, τῷ Κυρίῳ ὑπέεικυσα.

Ὡδὴ ε'. Καταβασία. Ἦχος δ'.

Ἐξέστη τὰ σύμπαντα, ἐπὶ τῇ θείᾳ
δόξῃ σου· σὺ γὰρ ἀπειρογάμη Παρθέने,
ἔσχεες ἐν μήτρᾳ, τὸν ἐπὶ πάντων Θεόν, καὶ
τέτοκας ἄχρονον Υἱόν, πᾶσι τοῖς ὑμνοῦσί
σε, σωτηρίαν βραβεύοντα.

Τοῦ Ὁρολογίου ---

Κανὼν τῆς Θεοτόκου.

Ὡδὴ ζ'. Ἦχος πλ. δ'. Ὁ Εἰρμός.

Τὴν δέησιν ἐκχεῶ πρὸς Κύριον, καὶ
αὐτῷ ἀπαγγελῶ μου τὰς θλίψεις, ὅτι κακῶν
ἡ ψυχὴ μου ἐπλήσθη, καὶ ἡ ζωὴ μου τῷ
Ἄϊδῃ προσήγγισε, καὶ δέομαι ὡς Ἰωνᾶς· Ἐκ
φθορᾶς ὁ Θεός με ἀνάγαγε. (δίς)

Υπεραγία Θεοτόκε, σῶσον ἡμᾶς.

Θανάτου καὶ τῆς φθορᾶς ὡς ἔσωσεν,
ἐαυτὸν ἐκδεδωκὼς τῷ θανάτῳ, τὴν
τῇ φθορᾷ καὶ θανάτῳ μου φύσιν,
κατασχεθεῖσαν, Παρθέने, δυσώπησον,
τὸν Κύριόν σου καὶ Υἱόν, τῆς ἐχθρῶν
κακουργίας με ῥύσασθαι.

Υπεραγία Θεοτόκε, σῶσον ἡμᾶς.

Προστάτιν σε τῆς ζωῆς ἐπίσταμαι,
καὶ φρουρὰν ἀσφαλεστάτην, Παρθέने,
τῶν πειρασμῶν διαλύουσας ὄχλον, καὶ
ἐπηρείας δαιμόνων ἐλαύνουσας, καὶ δέομαι
διαπαντός, ἐκ φθορᾶς τῶν παθῶν μου
ῥυσθῆναί με.

Υπεραγία Θεοτόκε, σῶσον ἡμᾶς.

Ὡς τεῖχος καταφυγῆς κεκτήμεθα,
καὶ ψυχῶν σε παντελῇ σωτηρίαν, καὶ
πλατυσμὸν ἐν ταῖς θλίψεσι, Κόρη, καὶ τῷ
φωτί σου ἀεὶ ἀγαλλόμεθα· ὦ Δέσποινα,
καὶ νῦν ἡμᾶς, τῶν παθῶν καὶ κινδύνων
διάσωσον.

Υπεραγία Θεοτόκε, σῶσον ἡμᾶς.

Ἐν κλίνῃ νῦν ἀσθενῶν κατάκειμαι, καὶ
οὐκ ἔστιν ἱάσις τῇ σαρκί μου, ἀλλ' ἡ Θεὸν
καὶ Σωτῆρα τοῦ κόσμου, καὶ τὸν λυτῆρα τῶν
νόσων κυήσασα, σοῦ δέομαι τῆς ἀγαθῆς, ἐκ
φθορᾶς νοσημάτων ἀνάστησον.

Κανὼν τοῦ Ἀγίου.

Συμπλήρωμα Μηναίου ---

Ἦχος πλ. δ'. Τλάσθητί μοι Σωτήρ.

Ἄγιε τοῦ Θεοῦ, πρέσβευε ὑπὲρ ἡμῶν.

Σαφῶς τὰ πόρθω ὀρῶν, * ὥσπερ ἐγγύς,
Πάτερ ὅσιε, * καὶ βάθη τῶν καρδιῶν
καθορῶν, ἀφύπνισας * πολλοὺς καὶ
ὠδήγησας εἰς θεογνωσίαν * καὶ ὁδὸν ὄντως
σωτήριον.

Ἄγιε τοῦ Θεοῦ, πρέσβευε ὑπὲρ ἡμῶν.

Ὑψώθης εἰς οὐρανούς, * ὅλος μετάρσιος
γέγονας, * καὶ θεωρῶν μυστικῶς τὰ θεῖα
μυστήρια, * Παῖσιε ὅσιε, ἐν ὅλῃ καρδίᾳ * τὸν
Θεὸν ὑπερεδόξαζες.

Ἀγιε τοῦ Θεοῦ, πρέσβευε ὑπὲρ ἡμῶν.

Προχέων ἐξ οὐρανοῦ * πλουσίαν χάριν
ὁ Κύριος, * ἡξίωσέ σε ποιεῖν τεράστια
θαύματα * ἔτι γὰρ ἐφίστασο καὶ μὴ
αἰτουμένοις * τὴν βοήθειάν σου, Ὅσιε.

Ὑπεραγία Θεοτόκε, σῶσον ἡμᾶς.

Θεοτοκίον.

Ἐκ σοῦ ἐτέχθη, Ἀγνή, * ὁ τῆς χαρᾶς
ἡμῶν αἴτιος, * Χριστός, ἡ πάντων χαρά,
ζωὴ καὶ ἀνάστασις * ὅθεν χαρμοσύνης σοι
ἐκβοῶμεν· Χαίρε, * ἡ παντὸς τοῦ κόσμου
λύτρωσις.

Ἄτερος. Τοῦ Ἁγίου.

Συμπλήρωμα Μηναίου ---

Ἦχος δ'. Τὴν θείαν ταύτην.

Ἀγιε τοῦ Θεοῦ, πρέσβευε ὑπὲρ ἡμῶν.

Ἰλὺν παθῶν ἀποθέμενος, * ἐδείχθης
ἀκηλίδωτον ἔσοπτρον, καὶ φῶς δεξάμενος
* τῆς τρισηλίου Θεότητος * ἀντανακλάσεις,
Πάτερ, ἡμῖν ἐξήστραψας.

Ἀγιε τοῦ Θεοῦ, πρέσβευε ὑπὲρ ἡμῶν.

Ἐν σοὶ Θεὸς ἀνεπαύσατο, * ἐπεὶ
ἡρνήσω πᾶσαν ἀνάπausιν καὶ ἐκοπίασας, *
νυχθημερόν δαπανώμενος * τοῦ ἀναπαῦσαι,
Ὅσιε, τὸν πλησίον σου.

Δόξα.

Πολλὰ ἐποίεις θαυμάσια * εὐχαῖς σου
πρὸς Χριστὸν τὸν φιλόανθρωπον, Οὐπερ καὶ
ἐκρουνες * ἐν στεναγμοῖς τῆς καρδίας σου *
τὴν τοῦ ἐλέους θύραν ἀόκνως, Ὅσιε.

Καὶ νῦν. **Θεοτοκίον.**

Ἀγνεῖας θεῖον κειμήλιον, * πανεύσομον
Θεοῦ οἰκητήριον, οἶκόν με ποίησον * τῶν
χαρισμάτων τοῦ Πνεύματος * ταῖς σαῖς
πρεσβείαις, Κόρη ἀειμακάριστε.

Ὦδὴ ζ'. Καταβασία. Ἦχος δ'.

Τὴν θείαν ταύτην καὶ πάντιμον,
τελοῦντες ἑορτὴν οἱ θεόφρονες, τῆς
Θεομήτορος, δεῦτε τὰς χεῖρας κροτήσωμεν,
τὸν ἐξ αὐτῆς τεχθέντα Θεὸν δοξάζοντες.

ΔΙΑΚΟΝΟΣ

Ἐτι καὶ ἔτι ἐν εἰρήνῃ τοῦ Κυρίου
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,
ὑπερευλογημένης, ἐνδόξου Δεσποίνης
ἡμῶν Θεοτόκου καὶ ἀειπαρθένου Μαρίας
μετὰ πάντων τῶν Ἁγίων μνημονεύσαντες,
ἑαυτοὺς καὶ ἀλλήλους καὶ πᾶσαν τὴν ζωὴν
ἡμῶν Χριστῷ τῷ Θεῷ παραθώμεθα.

(Σοί, Κύριε.)

ΙΕΡΕΥΣ

Σὺ γὰρ εἶ ὁ Βασιλεὺς τῆς εἰρήνης καὶ
σωτὴρ τῶν ψυχῶν ἡμῶν, καὶ σοὶ τὴν δόξαν
ἀναπέμπομεν, τῷ Πατρὶ καὶ τῷ Υἱῷ καὶ τῷ
Ἁγίῳ Πνεύματι, νῦν καὶ ἀεί, καὶ εἰς τοὺς
αἰῶνας τῶν αἰώνων.

(Ἀμήν.)

Συμπλήρωμα Μηναίου ---

ΑΝΑΓΝΩΣΤΗΣ

Κοντάκιον.

Ἦχος πλ. δ'. Τῇ ὑπερμάχῳ.

Ἀγγελικῶς ἐπὶ τῆς γῆς πολιτευσάμενος
* καὶ δι' ἀγάπης λάμψας, ὅσιε Παῖσιε, *
μοναζόντων μέγα στήριγμα ἀνεδείχθης, *
τῶν πιστῶν χειραγωγὸς πρὸς βίον ἅγιον, *
οἰκουμένης δὲ ἐντρύφημα γλυκύτατον. * Διὸ
κράζομεν· Χαίροις, Πάτερ παγκόσμιε.

Ὁ Οἶκος.

Ἄγγελοι διηπόρουν, πῶς ἐν σώματι
ὦν, Πάτερ, εἰς οὐρανούς δι' ἀγάπης ἀνέβης,
κάντεϋθεν θείας ἀγάπης πλησθεῖς, τὴν γῆν
τῷ φωτὶ τῆς ἀγάπης οὐράνωσας! Ἡμεῖς δέ,
σὲ θαυμάζοντες, πανευλαβῶς βοῶμέν σοι
τοιαῦτα·

Χαῖρε, ὁ μύστης τῆς ἡσυχίας· χαῖρε,
δοχεῖον ἀγάπης θείας.

Χαῖρε, ὁ Ἀγγέλων ἄρτον δεξάμενος·
χαῖρε, ὁ Ἁγίους ὑποδεξάμενος.

Χαῖρε, ὅτι τὸν Θεάνθρωπον ἡξιώθης
κατιδεῖν· χαῖρε, ὅτι τῆς Θεόπαιδος ἐθεάσω
τὴν μορφὴν.

Χαῖρε, ὁ εὐσυμπάθητος ὑπὲρ πάντων
εὐχέτης· χαῖρε, ὁ παντὸς τοῦ κόσμου
ἀφανῆς εὐεργέτης.

Χαῖρε, Ὁρθοδοξίας ὑπέρμαχος ἄριστος·
χαῖρε, κακοδοξίας ἀντίπαλος κράτιστος.

Χαῖρε, τοῦ Ὁρους Ἄθω ἡ αἵγλη· χαῖρε,
Μονῆς Θεολόγου ἡ σκέπη.

Χαίροις, Πάτερ παγκόσμιε.

Συναξαρίον.

Τοῦ Μηναίου.

Τῇ IB' τοῦ αὐτοῦ μηνός, μνήμη τῶν
Ἀγίων Μαρτύρων Προκλου καὶ Ἰλαρίου.

Τῇ αὐτῇ ἡμέρᾳ, μνήμη τοῦ Ὁσίου
Πατρὸς ἡμῶν Μιχαὴλ τοῦ Μαλεΐνου, ὃς
ἐχρημάτισε πατὴρ πνευματικὸς τοῦ Ἁγίου
Ἀθανασίου, τοῦ ἐν τῷ Ἄθω.

Τῇ αὐτῇ ἡμέρᾳ, μνήμη τοῦ Ἁγίου
Μάρτυρος Σεραπίωνος· καὶ τῶν Ἀγίων
Μαρτύρων Ἀνδρέου τοῦ στρατηλάτου,
Ἡρακλείου, Φαύστου, Μηνᾶ, καὶ τῆς
συνοδείας αὐτῶν· καὶ τοῦ Ἁγίου Μάρτυρος
Μάμαντος, πέραν ἐν τῷ Σίγματι.

Ἡ Ἁγία Βερονίκη ἡ αἰμορρόοισσα, ἣν
ιάσατο ὁ Χριστός, ἐν εἰρήνῃ τελειοῦται.

Τῇ αὐτῇ ἡμέρᾳ, μνήμη τοῦ ὁσίου Πατρὸς
ἡμῶν Παΐσιου τοῦ νέου τοῦ Ἀγιορείτου,
τελειωθέντος ἐν εἰρήνῃ, ἐν ἔτει χιλιοστῷ
ἐννεακοσιοστῷ ἐνενηκοστῷ τετάρτῳ (1994).

Ταῖς αὐτῶν ἀγίαις πρεσβείαις, ὁ Θεός,
ἐλέησον ἡμᾶς. Ἀμήν.

Τοῦ Ὁρολογίου - - -

ΧΟΡΟΣ

Κανὼν τῆς Θεοτόκου.

Ὠδὴ ζ'. Ἦχος πλ. δ'. Ὁ Εἰρμός.

Οἱ ἐκ τῆς Ἰουδαίας, καταντήσαντες
Παῖδες, ἐν Βαβυλῶνι ποτε, τῇ πίστει
τῆς Τριάδος, τὴν φλόγα τῆς καμίνου,
κατεπάτησαν ψάλλοντες· Ὁ τῶν Πατέρων
ἡμῶν, Θεὸς εὐλογητὸς εἶ. (δίς)

Ὑπεραγία Θεοτόκε, σῶσον ἡμᾶς.

Τὴν ἡμῶν σωτηρίαν, ὡς ἠθέλησας
Σῶτερ, οἰκονομήσασθαι, ἐν μήτρᾳ τῆς
Παρθένου, κατῷ κησας τῷ κόσμῳ, ἣν
προστάτιν ἀνέδειξας· Ὁ τῶν Πατέρων ἡμῶν
Θεός, εὐλογητὸς εἶ.

Ὑπεραγία Θεοτόκε, σῶσον ἡμᾶς.

Θελητὴν τοῦ ἐλέους, ὃν ἐγέννησας,
Μῆτερ ἀγνή δυσώπησον, ῥυσθῆναι τῶν
πταισμάτων, ψυχῆς τε μολυσμάτων, τοὺς ἐν
πίστει κραυγάζοντας· Ὁ τῶν Πατέρων ἡμῶν
Θεός, εὐλογητὸς εἶ.

Ὑπεραγία Θεοτόκε, σῶσον ἡμᾶς.

Θησαυρὸν σωτηρίας, καὶ πηγὴν
ἀφθαρσίας, τὴν σὲ κηῆσας, καὶ πύργον
ἀσφαλείας, καὶ θύραν μετανοίας, τοῖς
κραυγάζουσιν ἔδειξας· Ὁ τῶν Πατέρων
ἡμῶν Θεός, εὐλογητὸς εἶ.

Υπεραγία Θεοτόκε, σῶσον ἡμᾶς.

Σωμάτων μαλακίας, καὶ ψυχῶν
ἀρρώστιας, Θεογεννήτρια, τῶν πόθῳ
προσιόντων, τῇ σκέπῃ σου τῇ θείᾳ,
θεραπεύειν ἀξίωσον, ἢ τὸν Σωτῆρα Χριστόν,
ἡμῖν ἀποτεκοῦσα.

Κανὼν τοῦ Ἀγίου.

Συμπλήρωμα Μηναίου ---

Ἦχος πλ. δ'. Παῖδες Ἑβραίων.

Ἄγιε τοῦ Θεοῦ, πρέσβευε ὑπὲρ ἡμῶν.

Ῥήματα ἔβλυζεν ἀγάπης * ἡ ἀπλή
σου καὶ φιλόστοργος καρδιά, * ἃ ἐνόουν
σαφῶς λαοί, φυλαὶ καὶ γλῶσαι * καὶ ἡλικίαι
ἅπασαι, ὧ Παῖσι θεόφρον.

Ἄγιε τοῦ Θεοῦ, πρέσβευε ὑπὲρ ἡμῶν.

Φῶς τὸ ἐκλάμπον τῇ μορφῇ σου * τὴν
λαμπρότητα ἐδείκνυ τῆς ψυχῆς σου * ὅθεν
πᾶς σὲ ὁρῶν ἐκ θάμβους ἡλλοιοῦτο, * βοῶν
Ἀρκεῖ μοι βλέπειν σε, ὦ γλυκύτατέ μου
Πάτερ.

Ἄγιε τοῦ Θεοῦ, πρέσβευε ὑπὲρ ἡμῶν.

Ὑδωρ ζωήρρυντον ἀντλοῦμεν *
τῇ μελέτῃ τῶν ἀγίων σου ῥημάτων *
ἀναβλύζουσι γὰρ κρουνοὺς θεογνωσίας
* καὶ πρὸς ζωὴν ἀνάγουσι φωτεινὴν καὶ
μακαρίαν.

Υπεραγία Θεοτόκε, σῶσον ἡμᾶς.

Θεοτοκίον.

Σκέπη ὑπάρχουσα, Παρθέने, * ὡς
νεφέλη μυστικῶς ἐπισκιάζεις * καὶ φρουρεῖς
ἀσφαλῶς ἐκ βλάβης ἀσεβούντων * τοὺς
ὀρθοδόξως, Πάναγνε, σὲ τιμῶντας εἰς
αἰῶνας.

Ἄλλος. Τοῦ Ἀγίου.

Συμπλήρωμα Μηναίου ---

Ἦχος δ'. Οὐκ ἐλάτρευσαν.

Ἄγιε τοῦ Θεοῦ, πρέσβευε ὑπὲρ ἡμῶν.

Ῥῆμα ἄξιον * τοῦ ἐξειπεῖν οὐκ ἔχομεν
πῶς ὑπερέβαινες * τοὺς νόμους τοῦ
φυσικούς, * τελῶν πλεῖστα θαύματα, καὶ
πῶς ἐνόησας * θεία Χάριτι * τῶν νόμων τῶν
πνευματικῶν * τὴν ἐνέργειαν, Παμμάκαρ.

Ἄγιε τοῦ Θεοῦ, πρέσβευε ὑπὲρ ἡμῶν.

Ἀληθέστατον * τὸ τοῦ Κυρίου λόγιον,
ὅτι οὐ δύναται * κρυβῆναι λύχνος φωτός *
καὶ γὰρ τὸ σὸν ὄνομα, ὡς μὴ κρυπτόμενον, *
πᾶσιν ἔλαμψεν * ἀποστεροῦν σε, Ὅσιε, * τῆς
σῆς φίλης ἡσυχίας.

Δόξα.

Μέγαν εὗραντο * πατέρα οἱ συρρέοντες
εἰς τὴν Καλύβην σου * κατέθελγες γὰρ
αὐτοὺς * ἀπλότῃ τρώπων σου, χάριτι
λόγων σου, * καὶ παρένεσις * αὐτοῖς ὑπῆρχε,
Ὅσιε, * φθεγγομένη καὶ σιγῶσα.

Καὶ νῦν. **Θεοτοκίον.**

Ὑπὲρ ἥλιον * λαμπρὰν τῇ ὡραιότητι
ψυχῆς καὶ σώματος * εὗρών σε ὁ Λυτρωτής,
* ἐν σοὶ κατεσκήνωσεν, ἵνα ἐνδύσῃ ἡμᾶς * τὸ
ὑπέρλαμπρον * ἀρχαῖον κάλλος, Δέσποινα,
* πανυπέραγνε Παρθέने.

Ὠδὴ ζ'. Καταβασία. Ἦχος δ'.

Οὐκ ἐλάτρευσαν τῇ κτίσει οἱ θεόφρονες,
παρὰ τὸν Κτίσαντα, ἀλλὰ πυρὸς ἀπειλὴν,
ἀνδρείως πατήσαντες, χαίροντες ἔψαλλον.
Ὑπερύμνητε, ὁ τῶν Πατέρων Κύριος, καὶ
Θεὸς εὐλογητὸς εἶ.

Τοῦ Ὁρολογίου ---

Κανὼν τῆς Θεοτόκου.

Ὡδὴ η΄. Ἦχος πλ. δ΄. Ὁ Εἰρμός.

Τὸν Βασιλέα τῶν οὐρανῶν ὃν ὕμνοῦσι,
στρατιαὶ τῶν Ἀγγέλων ὕμνεῖτε, καὶ
ὑπερυψοῦτε εἰς πάντας τοὺς αἰῶνας. (δίς)

Υπεραγία Θεοτόκε, σῶσον ἡμᾶς.

Τοὺς βοηθείας τῆς παρὰ σοῦ δεομένους,
μὴ παρίδης Παρθέने, ὕμνουντας, καὶ
ὑπερυψοῦντάς σε, Κόρη, εἰς αἰῶνας.

Υπεραγία Θεοτόκε, σῶσον ἡμᾶς.

Τῶν ἰαμάτων τὸ δαψιλές, ἐπιχέεις
τοῖς πιστῶς ὕμνοῦσί σε Παρθέने, καὶ
ὑπερυψοῦσι τὸν ἄφραστόν σου τόκον.

Υπεραγία Θεοτόκε, σῶσον ἡμᾶς.

Τὰς ἀσθενείας μου τῆς ψυχῆς ἰατρεύεις,
καὶ σαρκὸς τὰς ὀδύνας, Παρθέने, ἵνα σε
δοξάζω τὴν Κεχαριτωμένην.

Υπεραγία Θεοτόκε, σῶσον ἡμᾶς.

Τῶν πειρασμῶν σὺ τὰς προσβολὰς
ἐκδιώκεις, καὶ παθῶν τὰς ἐφόδους Παρθέने·
ὄθεν σε ὕμνοῦμεν εἰς πάντας τοὺς αἰῶνας.

Κανὼν τοῦ Ἁγίου.

Συμπλήρωμα Μηναίου ---

Ἦχος πλ. δ΄. Τὸν ἐν ὄρει ἀγίω.

Ἄγιε τοῦ Θεοῦ, πρέσβευε ὑπὲρ ἡμῶν.

Ἰαμάτων τὴν χάριν ὡς πλουτήσας, *
νοσημάτων δεινῶν ἀπήλλασσες νοσοῦντας·
* ἀλλὰ τὴν σὴν ἀνίατον ἀσθένειαν *
ὑπέμεινας γενναίως, δι' ἀγάπην θέλων τοῖς
πάσχουσι συμπάσχειν.

Ἄγιε τοῦ Θεοῦ, πρέσβευε ὑπὲρ ἡμῶν.

Νοερῶν Ἀσωμάτων ἐνωτίζου *
ὑμνωδούντων Θεῷ τὸν τρισάγιον ὕμνον, *
ὅτε ἡ νόσος μὲν κατέτηκε τὸ σῶμά σου, * σὺ

δέ, καρτερόφρον, ὡς ἂν μὴ ἔχων σῶμα, τὴν
ἄσκησιν ἐτήρεις.

Ἄγιε τοῦ Θεοῦ, πρέσβευε ὑπὲρ ἡμῶν.

Ἀποθέμενοι ἅπαν τὸ φορτίον * τῶν
τοῦ βίου δεινῶν τῷ τάφῳ σου, Παμμάκαρ,
* ἰσχύν, χαρὰν, ἐλπίδα κομιζόμεθα * καὶ
τῶν ἀνιάτων δεινῶν τε νοσημάτων ἰάματα
ἀντλοῦμεν.

Υπεραγία Θεοτόκε, σῶσον ἡμᾶς.

Θεοτοκίον.

Θεῖος θρόνος ὡς οὔσα, Θεοτόκε, *
δυσωπῶ σε θερμῶς, μὴ με ἐάσης μόνον, *
ὅτε Κριτοῦ τῷ θρόνῳ παραστήσομαι, * ἀλλὰ
πρόστηθί μοι ὡς καλὴ μεσίτις καὶ ῥῦσαι
καταδίκης.

Ἔτερος. Τοῦ Ἁγίου.

Συμπλήρωμα Μηναίου ---

Ἦχος δ΄. Παῖδας εὐαγγελίς.

Ἄγιε τοῦ Θεοῦ, πρέσβευε ὑπὲρ ἡμῶν.

Θύσατε ἑαυτοὺς ὑπὲρ ἀλλήλων καὶ
θείας χαρμονῆς ἐπαπολαύσετε, * λόγῳ
μὲν ἐδίδαξας, * ἔργῳ δὲ ἐβεβαίωσας· τὰ
πάντα γὰρ γιγνόμενος τοῖς πᾶσιν, Ὅσιε,
* ἐγεύου θείας παραμυθίας, * νῦν δὲ ὅλης
ὅλως χαρᾶς ἐπαπολαύεις.

Ἄγιε τοῦ Θεοῦ, πρέσβευε ὑπὲρ ἡμῶν.

Ἰθύνεις χοροὺς τῶν μοναζόντων
διδάσκων· Γενναιοφρόνως ἀγωνίζεσθε *
μετὰ ταπεινώσεως * καὶ πολλῆς συνέσεως,
* καλῶς ὑποτασσόμενοι καὶ προσευχόμενοι
* ἀπαύστως, τῇ εὐχῇ ἐντρυφῶντες * καὶ
δοξολογοῦντες Θεὸν ἐν εὐλαβείᾳ.

Δόξα.

Ἀφαρπάζεις ταχὺ ἐκ τοῦ ὀλέθρου,
κινδύνους ἀποσοβεῖς, πάτερ Παῖσιε,
* ἐπισκέπτῃ ἄνωθεν * ὁρατῶς τοὺς

πάσχοντας, * υἱείαν τοῖς νοσοῦσι μὲν
παρέχων, Ὅσιε, * χαρὰν δέ, εἰρήνην
καὶ ἐλπίδα * τοῖς ἐν ἀπογνώσει δεινῶς
βεβυθισμένοις.

Καὶ νῦν. **Θεοτοκίον.**

Προεῖδέ σε, Παρθένε, ὁ Προφήτης, ὡς
πάγχρυσον στάμνον μάννα φέρουσιν·
νῦν δέ σε γιγνώσκωμεν * ζωφόρον
τράπεζαν, * Χριστὸν τὸν Ἄρτον φέρουσιν,
τὸν ἀδαπάνητον, * εἰς πάντων ζωὴν καὶ
σωτηρίαν * ὅθεν σε ὑμνοῦμεν εἰς πάντας
τοὺς αἰῶνας.

Ὠδὴ η΄. Καταβασία. Ἦχος δ΄.

Αἰνοῦμεν, εὐλογοῦμεν καὶ προσκυνοῦμεν
τὸν Κύριον.

Παῖδας εὐαγεῖς ἐν τῇ καμίνῳ, ὁ
τόκος τῆς Θεοτόκου διεσώσατο, τότε
μὲν τυπούμενος, νῦν δὲ ἐνεργούμενος,
τὴν οἰκουμένην ἅπασαν, ἀγείρει
ψάλλουσιν. Τὸν Κύριον ὑμνεῖτε τὰ ἔργα,
καὶ ὑπερυψοῦτε, εἰς πάντας τοὺς αἰῶνας.

ΔΙΑΚΟΝΟΣ

Τὴν Θεοτόκον καὶ μητέρα τοῦ φωτὸς ἐν
ὑμνοῖς τιμῶντες μεγαλύνωμεν.

ΧΟΡΟΣ

Ὠδὴ θ΄.

Μεγαλυνάριον. Ἦχος πλ. δ΄.

Στίχ. Μεγαλύνει ἡ ψυχὴ μου τὸν Κύριον,
καὶ ἠγαλλίασε τὸ πνεῦμά μου ἐπὶ τῷ Θεῷ τῷ
σωτῆρί μου.

Τὴν τιμιωτέραν τῶν Χερουβείμ, καὶ
ἐνδοξοτέραν, ἀσυγκρίτως τῶν Σεραφεείμ,
τὴν ἀδιαφθόρως, Θεὸν Λόγον τεκοῦσαν, τὴν
ὄντως Θεοτόκον, σὲ μεγαλύνωμεν.

Στίχ. Ὅτι ἐπέβλεψεν ἐπὶ τὴν ταπείνωσιν
τῆς δούλης αὐτοῦ· ἰδοὺ γάρ, ἀπὸ τοῦ νῦν
μακαριοῦσί με πᾶσαι αἱ γενεαί.

Τὴν τιμιωτέραν τῶν Χερουβείμ, καὶ
ἐνδοξοτέραν, ἀσυγκρίτως τῶν Σεραφεείμ,
τὴν ἀδιαφθόρως, Θεὸν Λόγον τεκοῦσαν, τὴν
ὄντως Θεοτόκον, σὲ μεγαλύνωμεν.

Στίχ. Ὅτι ἐποίησέ μοι μεγαλεῖα ὁ
Δυνατός, καὶ ἅγιον τὸ ὄνομα αὐτοῦ, καὶ το
ἔλεος αὐτοῦ εἰς γενεάν, καὶ γενεάν τοῖς
φοβουμένοις αὐτόν.

Τὴν τιμιωτέραν τῶν Χερουβείμ, καὶ
ἐνδοξοτέραν, ἀσυγκρίτως τῶν Σεραφεείμ,
τὴν ἀδιαφθόρως, Θεὸν Λόγον τεκοῦσαν, τὴν
ὄντως Θεοτόκον, σὲ μεγαλύνωμεν.

Στίχ. Ἐποίησε Κράτος ἐν βραχίονι αὐτοῦ,
διεσκόρπισεν ὑπερηφάνους διανοίᾳ καρδίας
αὐτῶν.

Τὴν τιμιωτέραν τῶν Χερουβείμ, καὶ
ἐνδοξοτέραν, ἀσυγκρίτως τῶν Σεραφεείμ,
τὴν ἀδιαφθόρως, Θεὸν Λόγον τεκοῦσαν, τὴν
ὄντως Θεοτόκον, σὲ μεγαλύνωμεν.

Στίχ. Καθεῖλε δυνάστας ἀπὸ θρόνων,
καὶ ὕψωσε ταπεινούς, πεινῶντας ἐνέπλησεν
ἀγαθῶν, καὶ πλουτοῦντας ἐξαπέστειλε
κενοῦς.

Τὴν τιμιωτέραν τῶν Χερουβείμ, καὶ
ἐνδοξοτέραν, ἀσυγκρίτως τῶν Σεραφεείμ,
τὴν ἀδιαφθόρως, Θεὸν Λόγον τεκοῦσαν, τὴν
ὄντως Θεοτόκον, σὲ μεγαλύνωμεν.

Στίχ. Ἀντελάβετο Ἰσραὴλ παιδὸς αὐτοῦ,
μνησθῆναι ἐλέους, καθὼς ἐλάλησε πρὸς τοὺς
Πατέρας ἡμῶν, τῷ Ἀβραάμ, καὶ τῷ σπέρματι
αὐτοῦ ἕως αἰῶνος.

Τὴν τιμιωτέραν τῶν Χερουβείμ, καὶ
ἐνδοξοτέραν, ἀσυγκρίτως τῶν Σεραφεείμ,

τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Τοῦ Ὡρολογίου ---

Κανὼν τῆς Θεοτόκου.

Ὡδὴ θ'. Ἦχος πλ. δ'. Ὁ Εἰρμός.

Κυρίως Θεοτόκον, σὲ ὁμολογοῦμεν, οἱ διὰ σοῦ σεσωσμένοι Παρθέने Ἀγνή, σὺν Ἀσωμάτοις χορείαις, σὲ μεγαλύνοντες.

Ὑπεραγία Θεοτόκε, σῶσον ἡμᾶς.

Ροήν μου τῶν δακρύων, μὴ ἀποποιήσης, ἢ τὸν παντὸς ἐκ προσώπου πᾶν δάκρυον, ἀφηρηκότα Παρθέने, Χριστὸν κυήσασα.

Ὑπεραγία Θεοτόκε, σῶσον ἡμᾶς.

Χαρᾶς μου τὴν καρδίαν, πλήρωσον, Παρθέने, ἢ τῆς χαρᾶς δεξαμένη τὸ πλήρωμα, τῆς ἁμαρτίας τὴν λύπην, ἐξαφανίσασα.

Ὑπεραγία Θεοτόκε, σῶσον ἡμᾶς.

Λιμὴν καὶ προστασία, τῶν σοὶ προσφευγόντων, γενοῦ Παρθέने, καὶ τεῖχος ἀκράδαντον, καταφυγὴ τε καὶ σκέπη, καὶ ἀγαλλίαμα.

Ὑπεραγία Θεοτόκε, σῶσον ἡμᾶς.

Φωτὸς σου ταῖς ἀκτῖσι, λάμπρυνον, Παρθέने, τὸ ζοφερόν τῆς ἀγνοίας διώκουσα, τοὺς εὐσεβῶς Θεοτόκον, σὲ καταγγέλλοντας.

Ὑπεραγία Θεοτόκε, σῶσον ἡμᾶς.

Κακώσεως ἐν τόπῳ, τῷ τῆς ἀσθενείας, ταπεινωθέντα, Παρθέने, θεράπευσον, ἐξ ἀρρώστιας εἰς ῥῶσιν, μετασκευάζουσα.

Κανὼν τοῦ Ἁγίου.

Συμπλήρωμα Μηναίου ---

Ἦχος πλ. δ'. Ἐξέστη ἐπὶ τούτῳ.

Ἄγιε τοῦ Θεοῦ, πρέσβευε ὑπὲρ ἡμῶν.

Λαμπρῶς τελοῦντες μνήμην τὴν ἱερὰν

* Παῖσιον τοῦ θείου, σπουδάσωμεν καὶ τὰς ψυχὰς * ταῖς τούτου κοσμήσασθαι ἀρεταῖς, * τὸν ζῆλον ἐκμιμούμενοι, * ἅμα τὴν ἀνδρείαν, τὴν προσευχήν, * τὴν ταπεινοφροσύνην, * τὴν πρὸς Θεὸν ἀγάπην * καὶ τὴν θυσίαν τὴν φιλότιμον.

Ἄγιε τοῦ Θεοῦ, πρέσβευε ὑπὲρ ἡμῶν.

Ὀλόλευκον ὑφάνας περιβολὴν * τῆς ψυχῆς, δι' ἀπαύστου ἀσκήσεως καὶ προσευχῆς, * εἰς νυμφῶνα πλήρη θείου φωτὸς * εἰσῆλθες, Πάτερ ὅσιε, * ἔνθα σε ἐδέξατο ὁ χορὸς * ἀπάντων τῶν Ὁσίων, * τοῦ θείου Ἀρσενίου * ἀγαλλιάσει προεξάρχοντος.

Ἄγιε τοῦ Θεοῦ, πρέσβευε ὑπὲρ ἡμῶν.

Ὑπέρλαμπρος ἡ δόξα καὶ εὐκλεής, * ἥς μετέχεις, Παῖσιε ὅσιε, ἐν οὐρανοῖς * ταύτην μαρτυροῦσιν ἐπὶ τῆς γῆς * τὰ σὰ ποικίλα θαύματα, * ὧν περ ἀπολαύομεν οἱ πιστοί, * δι' ὧν καὶ μεγαλύνεις * τὸν Κύριον τῆς δόξης, * τὸν ἐν Ἁγίοις δοξαζόμενον.

Ὑπεραγία Θεοτόκε, σῶσον ἡμᾶς.

Θεοτοκίον.

Σωτῆρα ἢ τεκοῦσα καὶ Λυτρωτὴν, * καὶ ἡμᾶς σωτηρίας ἀξίωσον, ὡς ἀγαθὴ, * ὅπως ἐμπλησθῶμεν θείου φωτὸς * καὶ ψάλωμεν γηθόμενοι * τρισάγιον ὕμνον ἐν οὐρανοῖς * σὺν πᾶσι τοῖς Ἁγίοις, * δοξάζοντες Πατέρα, * Υἱὸν καὶ Πνεῦμα τὸ Πανάγιον.

Ἔτερος. Τοῦ Ἁγίου.

Συμπλήρωμα Μηναίου ---

Ἦχος δ'. Ἀπας γηγενής.

Ἄγιε τοῦ Θεοῦ, πρέσβευε ὑπὲρ ἡμῶν.

Ἀπας γηγενής * σκιρτᾷ καὶ ἀγάλλεται,
πάτερ Παῖσιε, * ὅτι διετράνωσας * τῇ
πολιτείᾳ σου καὶ τοῖς θαύμασιν * εἰς πάσης
γῆς τὰ πέρατα ἐν τοῖς ὑστέροις καιροῖς, * ὅτι
ὄντως ὁ Χριστὸς καὶ σήμερον, * ὥσπερ χθὲς
καὶ ἀεὶ ὁ αὐτός ἐστι.

Ἄγιε τοῦ Θεοῦ, πρέσβευε ὑπὲρ ἡμῶν.

Νεῦσον συμπαθῶς * ἡμῖν, Πάτερ
ὅσιε, τοῖς ἐκτελοῦσι λαμπρῶς * τὴν ἀγίαν
μνήμην σου * καὶ πᾶσαν αἵτησιν διαβίβασον
* τῷ θρόνῳ τοῦ Παντάνκατος, καθὼς
ὑπέσχου σαφῶς * τοῖς σοῖς τέκνοις, ὡς
πατὴρ φιλότεκνος, * πρὸ τῆς σῆς μακαρίας
κοιμήσεως.

Δόξα.

Τάξεις μοναχῶν, * πιστῶν τὰ
συστήματα, πάτερ Παῖσιε, * πᾶσα ἡλικία
τε * καὶ ἅπαν γένος πανηγυρίζομεν * καὶ
εὐλαβῶς προσπίπτοντες τῷ θείῳ τάφῳ σου,
* ἐκζητοῦμεν δεινῶν ἀπολύτρωσιν * καὶ
ὑγείαν ψυχῆς τε καὶ σώματος.

Καὶ νῦν. **Θεοτοκίον.**

Νέμοις δωρεὰς * τοῖς πόθῳ ὕμνουσί
σε καὶ μακαρίζουσι * τὴν ἀειμακάριστον, *
τὴν Θεὸν Λόγον ἀφράστως τέξασαν * τὸν
ποιητὴν τῆς κτίσεως, τὸν ὑπερύμνητον, *
Ὅν ὕμνοῦσιν Ἀγγέλων τὰ τάγματα, * τὸν
τρισάγιον ὕμνον προσάδοντα.

Ὡδὴ θ'. Καταβασία. Ἦχος δ'.

Ἀπας γηγενής, σκιρτάτω τῷ πνεύματι
λαμπαδουχούμενος, πανηγυριζέτω δέ,
αὔλων Νόων φύσις γεραίρουσα, τὰ ἱερὰ
θαυμάσια τῆς Θεομήτορος, καὶ βοάτω

Χαίροις παμμακάριστε, Θεοτόκε Ἀγνή
ἀειπάρθενε.

ΔΙΑΚΟΝΟΣ

Ἔτι καὶ ἔτι ἐν εἰρήνῃ τοῦ Κυρίου
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,
ὑπερευλογημένης, ἐνδόξου Δεσποίνης
ἡμῶν Θεοτόκου καὶ ἀειπαρθένου Μαρίας
μετὰ πάντων τῶν Ἁγίων μνημονεύσαντες,
ἑαυτοὺς καὶ ἀλλήλους καὶ πᾶσαν τὴν ζωὴν
ἡμῶν Χριστῷ τῷ Θεῷ παραθώμεθα.

(Σοί, Κύριε.)

ΙΕΡΕΥΣ

Ὅτι σὲ αἰνοῦσι πᾶσαι αἱ δυνάμεις τῶν
οὐρανῶν καὶ σοὶ τὴν δόξαν ἀναπέμπουσι,
τῷ Πατρὶ καὶ τῷ Υἱῷ καὶ τῷ ἁγίῳ Πνεύματι,
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

ΧΟΡΟΣ

Ἐξαποστειλάριον.

Συμπλήρωμα Μηναίου ---

Ἦχος γ'. Απόστολοι ἐκ περάτων.

Πηγὴ αἰετόρρυτος ὥφθης * χριστομιμήτου
ἀγάπης, * Παῖσιε θεοφόρε, * τὴν οἰκουμένην
ἀρδεύων * τοῖς ῥείθροις τῶν σῶν ῥημάτων *
καὶ ὄμβροις τῶν σῶν θαυμάτων.

Ἔτερον.

Ἦχος β'. Τοῖς Μαθηταῖς συνέλθωμεν.

Συναθροισθέντες σήμερον * τῇ ἀγίᾳ σου
μνήμῃ * ἐν τῷ ναῷ σου, Ὅσιε, * καὶ κύκλω
τοῦ σοῦ τάφου, * ἐν εὐλαβείᾳ βοῶμεν * Ὡ
Παῖσιε πάτερ, * καὶ τάφῳ καλυπτόμενος,
* ἀοράτως ὑπάρχεις μέσον ἡμῶν, * ὅθεν

δέξαι πάντων τὰς ἱκεσίας * καὶ δώρησαι
προσβείαις σου * πᾶσι τὴν σωτηρίαν.

Θεοτοκίον.

Ἦχος β'. Τοῖς Μαθηταῖς συνέλθωμεν.

Χάριν μεγίστην εὗρηκας * ἐκ Θεοῦ,
ὡς ἐβόα * ὁ Γαβριήλ σοι, Πάναγνε, *
Μεγαλόχαρη Κόρη * ὅθεν ἡμεῖς γηθοσύνης
* ἐκτενῶς σοι βοῶμεν * Χαῖρε, ἡμῶν πρὸς
Κύριον * θερμοτάτη προσβεία· χαῖρε, δι' ἧς *
θείας ἡξιώθημεν μετουσίας· Πανύμνητε, οὐ
παύσομεν * ἀναμέλπειν σοι Χαῖρε.

Οἱ Αἱνοί. Ἦχος α'.

Πᾶσα πνοὴ αἰνεσάτω τὸν Κύριον.
Αἰνεῖτε τὸν Κύριον ἐκ τῶν οὐρανῶν· αἰνεῖτε
αὐτὸν ἐν τοῖς ὑψίστοις. Σοὶ πρέπει ὕμνος τῷ
Θεῷ.

Αἰνεῖτε αὐτόν, πάντες οἱ ἄγγελοι αὐτοῦ·
αἰνεῖτε αὐτόν, πᾶσαι αἱ δυνάμεις αὐτοῦ. Σοὶ
πρέπει ὕμνος τῷ Θεῷ.

Αἰνεῖτε αὐτὸν ἥλιος καὶ σελήνη, αἰνεῖτε αὐτόν
πάντα τὰ ἄστρον καὶ τὸ φῶς.

Αἰνεῖτε αὐτόν οἱ οὐρανοὶ τῶν οὐρανῶν καὶ τὸ
ὔδωρ τὸ ὑπεράνω τῶν οὐρανῶν. Αἰνεσάτωσαν τὸ
ὄνομα Κυρίου.

Ὅτι αὐτὸς εἶπε, καὶ ἐγενήθησαν, αὐτὸς
ἐνετείλατο, καὶ ἐκτίσθησαν.

Ἔστησεν αὐτὰ εἰς τὸν αἰῶνα καὶ εἰς τὸν αἰῶνα
τοῦ αἰῶνος· πρόσταγμα ἔθετο, καὶ οὐ παρελεύσεται.

Αἰνεῖτε τὸν Κύριον ἐκ τῆς γῆς, δράκοντες καὶ
πᾶσαι ἄβυσσοι.

Πῦρ, χάλαζα, χιών, κρύσταλλος, πνεῦμα
καταιγίδος, τὰ ποιοῦντα τὸν λόγον αὐτοῦ.

Τὰ ὄρη καὶ πάντες οἱ βουνοί, ξύλα καρποφόρα
καὶ πᾶσαι κέδροι.

Τὰ θηρία καὶ πάντα τὰ κτῆνη, ἐρπετὰ καὶ
πετεινὰ πτερωτά.

Βασιλεῖς τῆς γῆς καὶ πάντες λαοί, ἄρχοντες καὶ
πάντες κριταὶ γῆς.

Νεανίσκοι καὶ παρθένοι, πρεσβύτεροι μετὰ
νεωτέρων· αἰνεσάτωσαν τὸ ὄνομα Κυρίου, ὅτι ὑψώθη
τὸ ὄνομα αὐτοῦ μόνου.

Ἡ ἐξομολόγησις αὐτοῦ ἐπὶ γῆς καὶ οὐρανοῦ. καὶ
ὑψώσει κέρας λαοῦ αὐτοῦ.

Ὑμνος πᾶσι τοῖς ὁσίοις αὐτοῦ, τοῖς υἱοῖς Ἰσραὴλ,
λαῷ ἐγγίζοντι αὐτῷ.

Ἄσατε τῷ Κυρίῳ ἄσμα καινόν, ἢ αἰνεσις αὐτοῦ
ἐν ἐκκλησίᾳ ὁσίων.

Εὐφρανθήτω Ἰσραὴλ ἐπὶ τῷ ποιήσαντι αὐτόν,
καὶ οἱ υἱοὶ Σιών ἀγαλλιᾶσθωσαν ἐπὶ τῷ βασιλεῖ
αὐτῶν.

Αἰνεσάτωσαν τὸ ὄνομα αὐτοῦ ἐν χορῷ, ἐν
τυμπάνῳ καὶ ψαλτηρίῳ ψαλάτωσαν αὐτῷ.

Ὅτι εὐδοκεῖ Κύριος ἐν τῷ λαῷ αὐτοῦ καὶ ὑψώσει
πραεῖς ἐν σωτηρίᾳ.

Καυχῆσονται ὅσοι ἐν δόξῃ καὶ ἀγαλλιᾶσονται
ἐπὶ τῶν κοιτῶν αὐτῶν.

Αἱ ὑψώσεις τοῦ Θεοῦ ἐν τῷ λάρυγγι αὐτῶν, καὶ
ὁμοφαῖαι δίστομοι ἐν ταῖς χερσὶν αὐτῶν.

Τοῦ ποιῆσαι ἐκδίκησιν ἐν τοῖς ἔθνεσιν, ἐλεγμούς
ἐν τοῖς λαοῖς.

Τοῦ δησαι τοὺς βασιλεῖς αὐτῶν ἐν πέδαις καὶ
τοὺς ἐνδόξους αὐτῶν ἐν χειροπέδαις σιδηραῖς.

Τοῦ ποιῆσαι ἐν αὐτοῖς κρῖμα ἐγγραπτον· δόξα
αὕτη ἔσται πᾶσι τοῖς ὁσίοις αὐτοῦ.

Αἰνεῖτε τὸν Θεὸν ἐν τοῖς ἁγίοις αὐτοῦ, αἰνεῖτε
αὐτόν ἐν στερεώματι τῆς δυνάμεως αὐτοῦ.

Στιχηρά. Τοῦ Ἁγίου.

Συμπλήρωμα Μηναίου ---

Ἦχος α'. Πανεύφημοι μάρτυρες.

Αἰνεῖτε αὐτόν ἐπὶ ταῖς δυναστείαις
αὐτοῦ, αἰνεῖτε αὐτόν κατὰ τὸ πλῆθος τῆς
μεγαλωσύνης αὐτοῦ.

Σκιρτήσατε ὄρη ἐν χαρᾷ * σὺν τῷ Ἄθῳ
σήμερον, ἡ οἰκουμένη δὲ χόρευε, ὕμνοις

δοξάζουα * Κύριον τὸν δόντα * ἐν ἐσχάτοις
ἔτεσι * Παῖσιον, Ὅσιων τὸ καύχημα, πιστῶν
ἐδραΐωμα, * μετανοίας τὸν διδάσκαλον, *
ἀληθείας ὑπέρμαχον ἄριστον.

*Αἰνεῖτε αὐτὸν ἐν ἤχῳ σάλπιγγος, αἰνεῖτε
αὐτὸν ἐν ψαλτηρίῳ καὶ κιθάρα.*

Ὡ πόσων χαρίτων καλλοναῖς * τὴν
ψυχὴν ἐκόσμησας, ὅσιε πάτερ Παῖσιε· ζῆλον
γὰρ πύρινον * Ἡλιοῦ ἐκτήσω, * Δανιήλ
τὴν σύνεσιν, * γενναίων Μακκαβαίων τὸ
φρόνημα, τὸν θεῖον ἔρωτα * Ἰγνατίου, ἐπὶ
πᾶσι δὲ * τὴν ἀγάπην τοῦ Παύλου τὴν
ἄμετρον.

*Αἰνεῖτε αὐτὸν ἐν τυμπάνῳ καὶ χορῷ,
αἰνεῖτε αὐτὸν ἐν χορδαῖς καὶ ὀργάνῳ.*

Ἀκένωτος ὄντως θησαυρὸς * ἡ
πολλὴ ἀγάπη σου, δι' ἣν συμπάσχων
τοῖς πάσχουσιν, ἐπ' ὧμων ἤνεγκας * τὰς
ὀδύνας τούτων * καὶ προθύμως ὥδευσας, *
Παμμάκαρ, τὴν ὁδὸν τῆς σταυρώσεως, ἐν ἣ
εὐράμενος * τὴν χαρὰν τὴν ἀναστάσιμον, *
οἰκουμένης παράκλησις γέγονας.

*Αἰνεῖτε αὐτὸν ἐν κυμβάλοις εὐήχοις,
αἰνεῖτε αὐτὸν ἐν κυμβάλοις ἀλαλαγμοῦ.
Πᾶσα πνοὴ αἰνεσάτω τὸν Κύριον.*

Ἐπίφανον ἄνωθεν ἡμῖν * ὡς
πρόμαχος κράτιστος, φρουρῶν, φιλάττων,
λυτρούμενος ἐκ πάσης θλίψεως * στήσον
τῶν πολέμων * τὸ δεινὸν κλυδώνιον, * τὴν
πίστιν τὴν ὀρθόδοξον κράτυνον, εἰρήνην
δώρησαι * ταῖς ψυχαῖς ἡμῶν, δεόμεθα, * σαῖς
πρεσβείαις, Παῖσιε ὅσιε.

Δόξα.

Συμπλήρωμα Μηναίου - - -

Ἦχος πλ. α'.

Ὅσιε πάτερ, τὸν πολῦτιμον μαργαρίτην
εὐρών, ὃς ἐστὶ Χριστὸς ὁ Θεός, τὰ

πάντα χαίρων ἔδωκας, ἕως θανάτου
ἀγωνισάμενος, ἵνα αὐτὸν μόνον κερδήσῃς.
Ἀμέτρῳ πόθῳ δὲ κτησάμενος αὐτόν,
πλοῦτον ὑπερκόσμιον ὑπερεπλούτησας·
ὄν καὶ φυλάττων νηφούση καρδίᾳ ἐν
τοῖς ταμείοις τῆς ἡσυχίας, ἐξ ἀρχοντικῆς
ἀγάπης μετὰ πόνου διένεμες, ἔργοις,
λόγοις, μεγίστοις θαύμασι καταπλουτίζων
τὸν κόσμον. Καὶ νῦν, θεοδόξαστε Παῖσιε,
ἀπολαύων τῶν παρὰ Θεοῦ ἡτοιμασμένων
ἀγαθῶν τοῖς ἀγαπῶσιν Αὐτόν, πρέσβευε
ὑπὲρ ἡμῶν, ὅπως καλῶς τὸν παρόντα βίον
πραγματευσάμενοι κτησώμεθα ἀντὶ τῶν
ἐπιγείων τὰ ἐπουράνια.

Τῆς Ὀκτωήχου - - -

Καὶ νῦν. **Θεοτοκίον.**

Μακαρίζομέν σε Θεοτόκε Παρθέने,
καὶ δοξάζομέν σε οἱ πιστοὶ κατὰ χρέος, τὴν
πόλιν τὴν ἄσειστον, τὸ τεῖχος, τὸ ἄρρήκτον,
τὴν ἀρρόγαῇ προστασίαν, καὶ καταφυγὴν
τῶν ψυχῶν ἡμῶν.

Ἡ Μεγάλῃ Δοξολογία

Δόξα σοι τῷ δείξαντι τὸ φῶς. Δόξα
ἐν ὑψίστοις Θεῷ καὶ ἐπὶ γῆς εἰρήνη, ἐν
ἀνθρώποις εὐδοκία.

Ὑμνοῦμέν σε, εὐλογοῦμέν σε,
προσκυνοῦμέν σε, δοξολογοῦμέν σε,
εὐχαριστοῦμέν σοι, διὰ τὴν μεγάλην σου
δόξαν.

Κύριε βασιλεῦ, ἐπουράνιε Θεέ, Πάτερ
παντοκράτορ· Κύριε Υἱὲ μονογενές, Ἰησοῦ
Χριστέ, καὶ Ἅγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ
Υἱὸς τοῦ Πατρός, ὁ αἰρων τὴν ἁμαρτίαν
τοῦ κόσμου, ἐλέησον ἡμᾶς, ὁ αἰρων τὰς
ἁμαρτίας τοῦ κόσμου.

Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς.

Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.

Καθ' ἐκάστην ἡμέραν εὐλογήσω σε καὶ αἰνέσω τὸ ὄνομά σου εἰς τὸν αἰῶνα καὶ εἰς τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

Εὐλογητὸς εἶ Κύριε, δίδαξόν με τὰ δικαιώματά σου.

Εὐλογητὸς εἶ Κύριε, δίδαξόν με τὰ δικαιώματά σου.

Εὐλογητὸς εἶ Κύριε, δίδαξόν με τὰ δικαιώματά σου.

Κύριε, καταφυγὴ ἐγενήθης ἡμῖν ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με, ἴασαι τὴν ψυχὴν μου, ὅτι ἥμαρτόν σοι.

Κύριε, πρὸς σέ κατέφυγον. Δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς, ἐν τῷ φωτί σου ὁψόμεθα φῶς.

Παράτεινον τὸ ἔλεός σου τοῖς γινώσκουσί σε.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Ἀπολυτίκιον.

Συμπλήρωμα Μηναίου ---

Ἦχος πλ. α'. Τὸν συνάναρχον Λόγον.

Τῆς ἐνθέου ἀγάπης τὸ πῦρ δεξάμενος,
* ὑπερβαλλούσῃ ἀσκήσει ἐδόθης ὅλος
Θεῷ * καὶ παράκλησις πολλῶν ἀνθρώπων
γέγονας, * λόγοις θείοις νουθετῶν,
προσευχαῖς θαυματουργῶν, Παῖσι
θεοφόρῃ * καὶ νῦν πρεσβεύεις ἀπαύστως
ὑπὲρ παντὸς τοῦ κόσμου, Ὅσιε.

ΔΙΑΚΟΝΟΣ

Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἐτι δεόμεθα ὑπὲρ τῶν εὐσεβῶν καὶ ὀρθοδόξων χριστιανῶν.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἐτι δεόμεθα ὑπὲρ τοῦ (ἀρχιερατικοῦ βαθμοῦ) ἡμῶν (τοῦ δεῖνος).

(Κύριε, ἐλέησον. Κύριε, ἐλέησον. Κύριε, ἐλέησον.)

Ἐτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ ἐλέους, ζωῆς, εἰρήνης, υἰγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν τῶν δούλων τοῦ Θεοῦ, πάντων τῶν εὐσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (πόλει, κώμῃ), ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἁγίου ναοῦ τούτου.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἁγίας Ἐκκλησίας ταύτης, καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς, κειμένων, καὶ ἀπανταχοῦ ὀρθοδόξων.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ περιστῶτος λαοῦ, τοῦ ἀπεκδεχομένου τὸ παρὰ σοῦ μέγα καὶ πλούσιον ἔλεος.

(Κύριε, ἐλέησον. Κύριε, ἐλέησον. Κύριε, ἐλέησον.)

ΙΕΡΕΥΣ

Ὅτι ἐλεήμων καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

ΔΙΑΚΟΝΟΣ

Πληρώσωμεν τὴν ἐωθινὴν δέησιν ἡμῶν τῷ Κυρίῳ.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τὴν ἡμέραν πᾶσαν τελείαν, ἁγίαν, εἰρηνικὴν καὶ ἀναμάρτητον, παρὰ τοῦ Κυρίου αἰτησώμεθα.

(Παράσχου, Κύριε.)

Ἄγγελον εἰρήνης, πιστὸν ὁδηγόν, φύλακα τῶν ψυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

(Παράσχου, Κύριε.)

Συγγνώμην καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.

(Παράσχου, Κύριε.)

Τὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ, παρὰ τοῦ Κυρίου αἰτησώμεθα.

(Παράσχου, Κύριε.)

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρὰ τοῦ Κυρίου αἰτησώμεθα.

(Παράσχου, Κύριε.)

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογία τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

(Παράσχου, Κύριε.)

Τῆς Παναγίας ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

(Σοί, Κύριε.)

ΙΕΡΕΥΣ

Ὅτι Θεὸς ἐλέους, οἰκτιρῶν, καὶ
φιλανθρωπίας ὑπάρχεις, καὶ σοὶ τὴν δόξαν
ἀναπέμπομεν, τῷ Πατρὶ, καὶ τῷ Υἱῷ, καὶ τῷ
Ἁγίῳ Πνεύματι, νῦν, καὶ ἀεί, καὶ εἰς τοὺς
αἰῶνας τῶν αἰώνων.

(Ἀμήν.)

ΙΕΡΕΥΣ

Εἰρήνη πᾶσι.

(Καὶ τῷ πνεύματί σου.)

ΔΙΑΚΟΝΟΣ

Τὰς κεφαλὰς ἡμῶν τῷ Κυρίῳ κλίνομεν.

(Σοί, Κύριε.)

ΙΕΡΕΥΣ (χαμηλοφώνως)

Κύριε, Ἄγιε, ὁ ἐν ὑψηλοῖς κατοικῶν καὶ τὰ
ταπεινὰ ἐφορῶν, καὶ τῷ παντεφύρῳ σου ὄμματι
ἐπιβλέπων ἐπὶ πᾶσαν τὴν κτίσιν, σοὶ ἐκλίναμεν τὸν
αὐχένα τῆς ψυχῆς καὶ τοῦ σώματος, καὶ δεόμεθά σου
Ἄγιε Ἀγίων· ἔκτεινον τὴν χειρὰ σου τὴν ἀόρατον ἐξ
ἀγίου κατοικητηρίου σου, καὶ εὐλόγησον πάντας
ἡμᾶς· καὶ εἴτι ἡμάρτομεν ἐκουσίως ἢ ἀκουσίως,
ὡς ἀγαθὸς καὶ φιλόανθρωπος Θεὸς συγχώρησον,
δωρούμενος ἡμῖν τὰ ἐγκόσμια καὶ ὑπερκόσμια
ἀγαθὰ σου.

Σὸν γὰρ ἐστὶ τὸ ἐλεεῖν καὶ σώζειν
ἡμᾶς, ὁ Θεὸς ἡμῶν, καὶ σοὶ τὴν δόξαν
ἀναπέμπομεν, τῷ Πατρὶ, καὶ τῷ Υἱῷ, καὶ τῷ
Ἁγίῳ Πνεύματι, νῦν, καὶ ἀεί, καὶ εἰς τοὺς
αἰῶνας τῶν αἰώνων.

(Ἀμήν.)

ΔΙΑΚΟΝΟΣ

Σοφία.

(Εὐλόγησον.)

ΙΕΡΕΥΣ

Ὁ ὢν εὐλογητός, Χριστὸς ὁ Θεὸς ἡμῶν,
πάντοτε, νῦν, καὶ ἀεί, καὶ εἰς τοὺς αἰῶνας
τῶν αἰώνων. (Ἀμήν.)

Στερεώσαι, Κύριος ὁ Θεός, τὴν ἀγίαν
καὶ ἀμώμητον πίστιν τῶν εὐσεβῶν καὶ
ὀρθοδόξων Χριστιανῶν, σὺν τῇ ἀγίᾳ αὐτοῦ
Ἐκκλησίᾳ καὶ τῇ πόλει ταύτῃ εἰς αἰῶνας
αἰώνων.

ΑΝΑΓΝΩΣΤΗΣ

Ἀμήν.

Τὴν τιμιωτέραν τῶν Χερουβείμ, καὶ
ἐνδοξότεραν, ἀσυγκρίτως τῶν Σεραφεείμ,
τὴν ἀδιαφθόρως, Θεὸν Λόγον τεκοῦσαν, τὴν
ὄντως Θεοτόκον, σὲ μεγαλύνομεν.

Δόξα Πατρὶ καὶ Υἱῷ καὶ Ἁγίῳ Πνεύματι.
Καὶ νῦν καὶ ἀεί, καὶ εἰς τοὺς αἰῶνας τῶν
αἰώνων. Ἀμήν.

Κύριε, ἐλέησον. (ἐκ γ') Εὐλόγησον.

ΙΕΡΕΥΣ

Χριστὸς ὁ ἀληθινὸς Θεὸς ἡμῶν,
ταῖς πρεσβείαις τῆς παναχράντου
καὶ παναμώμου ἀγίας αὐτοῦ Μητρός,
δυνάμει τοῦ τιμίου καὶ ζωοποιοῦ Σταυροῦ,
προστασίαις τῶν τιμίων ἐπουρανίων
Δυνάμεων Ἀσωμάτων, ἱκεσίαις τοῦ τιμίου,
ἐνδόξου, προφήτου, Προδρόμου καὶ
βαπτιστοῦ Ἰωάννου, τῶν ἀγίων ἐνδόξων
καὶ πανευφήμων Ἀποστόλων, τῶν ἀγίων
ἐνδόξων καὶ καλλινίκων μαρτύρων· τῶν
οσίων καὶ θεοφόρων Πατέρων ἡμῶν· (τοῦ
Ἀγίου τοῦ Ναοῦ)· τῶν ἀγίων καὶ δικαίων
Θεοπατόρων Ἰωακείμ καὶ Ἄννης, τοῦ Ὁσίου
καὶ Θεοφόρου Πατρὸς ἡμῶν Παῖσιου τοῦ
Ἀγιορείτου, οὗ καὶ τὴν μνήμην ἐπιτελοῦμεν·
καὶ πάντων τῶν Ἀγίων, ἐλεῆσαι καὶ σώσαι
ἡμᾶς, ὡς ἀγαθὸς καὶ φιλόανθρωπος.

Δι' εὐχῶν τῶν ἀγίων πατέρων ἡμῶν,
Κύριε Ἰησοῦ Χριστέ ὁ Θεός, ἐλέησον καὶ
σῶσον ἡμᾶς.

(Ἀμήν.)